

BIBLIOTHECA INDICA :
A
COLLECTION OF ORIENTAL WORKS

PUBLISHED BY THE
ASIATIC SOCIETY OF BENGAL

NEW SERIES, No. 1308.



नित्याचारप्रदीपः ।

NITYĀCĀRAPRADĪPAḤ.

BY

NARASIMHA VĀJAPEYĪ

EDITED BY

PANḌITA VINODA VIHĀRI BHATṬĀCĀRYYA.

VOLUME II FASCICULUS IV.

Calcutta:

PRINTED BY UPENDRA NATHA CHAKRAVARTI, AT THE SANSKRIT PRESS,
No. 5, Nandakumar Chowdhury's 2nd Lane,

AND PUBLISHED BY THE
ASIATIC SOCIETY, 1, PARK STREET

1911.

*works marked with an asterisk * cannot be supplied.—some
of the Fasciculi being out of stock.*

BIBLIOTHECA INDICA

Sanskrit Series

	Rs.	
* Advaita Brahma Siddhi, Fasc. 2, 4 @ /10/ each ...	1	4
Advaitachintā Kaustubha, Fasc. 1-3 @ /10/ each ...	1	14
* Agni Purāna, Fasc. 6-14 @ /10/ each ...	5	10
Aitarāya Brāhmaṇa, Vol. I, Fasc. 1-5; Vol. II, Fasc. 1-5; Vol. III, Fasc. 1-5, Vol. IV, Fasc. 1-8 @ /10/ each ...	14	6
Aitareya Lochana. ...	2	0
* Anu Bhāṣya, Fasc. 2-5 @ /10/ each ...	2	8
Aphorisms of Sāṅkhya, (English) Fasc. 1 @ 1/- ...	1	0
Aṣṭasāhasrikā Prajñāpāramitā, Fasc. 1-6 @ /10/ each ...	3	12
* Atharvāna Upanishad, Fasc. 4-5 @ /10/ each ...	1	4
Atmatattviveka, Fasc. I. @ /10/ each ...	0	10
Aṣṭavaidyaka, Fasc. 1-5 @ /10/ each ...	3	2
Avadāna Kalpalatā, (Sāns. and Tibetan) Vol. I, Fasc. 1-7; Vol. II, Fasc. 1-7 @ 1/ each ...	15	0
Bālam Bhāṭṭi, Vol. I, Fasc. 1-2, Vol. 2, Fasc. 1 @ /10/ each ...	1	14
Bandhāyana Śrauta Sūtra, Fasc. 1-3 Vol. II, Fasc. 1-3 @ /10/ each ...	3	12
* Bhāmatī, Fasc. 4-8 @ /10/ each ...	3	2
Bhāṭṭa Dipikā Vol. I, Fasc. 1-6; Vol. 2, Fasc. 1, @ /10 each ...	4	6
Bandhyostatrasaṅgraha ...	2	0
Bṛhadḍevatā Fasc. 1-4 @ /10/ each ...	2	8
Bṛhadḍharma Purāna Fasc 1-6 @ /10/ each ...	3	12
Bodhihearyāvatāra of Cāntideva, Fasc. 1-5 @ /10/ each ...	3	2
Cri Cantinātha Charita, Fasc. 1-3 ...	1	14
Ātadūṣaṇi, Fasc. 1-2 @ /10/ each ...	1	4
Catalogue of Sanskrit Books and MSS., Fasc. 1-4 @ 2/ each ...	8	0
Ātāpātha Brāhmaṇa, Vol. I, Fasc. 1-7, Vol II, Fasc. 1-5, Vol. III, Fasc. 1-7 Vol. 5, Fasc. 1-4 @ /10/ each ...	14	6
Ditto Vol. 6, Fasc. 1-3 @ 1/4/ each ...	3	2
Ditto Vol. VII, Fasc. 1-5 @ /10/ ...	3	2
Ātāpāthasāhikā Prajñāpāramitā Part. I, Fasc. 1-14 @ /10/ each ...	8	12
* Ātāpāthasāhikā Chintāmaṇi, Vol. II, Fasc. 1-25; Vol. III, Part I, Fasc. 1-18, Part II, Fasc. 1-10, Vol. IV, Fasc. 1-6 @ /10/ each ...	36	14
Ditto Vol. 4, Fasc. 7-8, @ 1/4/ each ...	2	8
Ditto Vol. IV, Fasc. 8-9 @ /10/ ...	1	4
Ātāpāthasāhikā (English) Fasc. 1-7 @ 1/4/ each ...	3	12
* Ātāpāthasāhikā of Āpāstamba, Fasc. 12-17 @ /10/ each ...	3	12
Ditto Cāṅkhāyāna, Vol. I, Fasc. 1-7; Vol. II, Fasc. 1-4, Vol. III, Fasc. 1-4; Vol 4, Fasc. 1 @ /10/ each ...	10	0
Cri Bhāṣyam, Fasc. 1-3 @ /10/ each ...	1	14
Dāna Kriyā kaumudī, Fasc. 1-2 @ /10/ each ...	1	4
Gadādhara Paddhati Kālasāra Vol. I, Fasc. 1-7 @ /10/ each ...	4	6
Ditto Āchārasāra Vol. II, Fasc. 1-4 @ /10/ each ...	3	2
Gobhiliya Gṛihya Sūtra, Vol. I @ /10/ each ...	3	2
Ditto Vol. II, Fasc. -2 @ 1/4/ each ...	2	8
Ditto (Appendix) Gobhila Parisista ...	2	0
Ditto Gṛihya Saṅgraha ...	0	10
Haralata ...	1	14
Karmaprādīpī, Fasc. I ...	1	4
Kāla Viveka, Fasc. 1-7 @ /10/ each ...	4	6
Kāntāra, Fasc. 1-6 @ /12/ each ...	4	8
Kāthā Śarīr Sāgara, (English) Fasc. 1-14 @ 1/4/ each ...	17	8
* Kārma Purāna, Fasc. 8-9 @ /10/ each ...	4	6

तत्र नारायणः स्वामी नान्यः स्वामी कथञ्चन
 तत्र न प्रतिगृह्णीयात् प्राणैः कण्ठगतैरपि ।
 गङ्गाविक्रयणाद् राजन् ! विष्णोर्विक्रयणं भवेत् ॥
 विक्रीते तु जगन्नाथे विक्रीतं भुवनत्रयम् ।

इति वचनात् तत्र प्रतिग्रहः अधर्म्मजनकोऽपि क्षेत्रप्रतिग्रहे
 तत्तत्तीर्थवद् वाक्यविशेषाभावात् क्षेत्रफलप्रतिबन्धः फलं किन्तु
 पुरुषार्थोऽधर्म्मः ।

कुरुक्षेत्रे विशेषः स्कन्दपुराणे,—

कुरुक्षेत्रे च गृह्णानो न भूयः पुरुषो भवेत् ।

निमित्तेषु सर्वेष्विति निमित्तपदेन प्रतिग्रह उपरागार्जोद-
 यादिप्रशस्तकाल उच्यते । तत्राप्ययाचितोपस्थितमपि न ग्राह्यम् ।
 तत्र विशेषो मनुः—

जाते कुमारि यज्ञः स्यात् कामं कुर्यात् प्रतिग्रहम् ।

हिरण्यधान्यगोवासस्तिलाज्यगुडसर्पिषाम् ॥

शङ्कः—

कुमारप्रसवे नाद्यामच्छिन्नायां गुडतिलहिरण्यवस्त्रगोधान्य-
 प्रतिग्रहेऽप्यदोषः । अन्यदपि । कुमारप्रसवनिमित्तद्रव्यान्तरप्रति-
 ग्रहेऽप्यदोषः ।

बृहस्पतिः,—

विवाहोत्सवकालेषु अन्तरा मृतमृतके ।

पूर्वसङ्कल्पितं द्रव्यं न दुष्यति कदाचन ॥

अथ प्रतिग्रहविध्यनभिज्ञेनाप्रतिग्राह्याणि ।

तत्र मनुः,—

न द्रव्याणामविज्ञाय विधिं धर्म्यं प्रतिग्रहे ।

प्राज्ञः प्रतिग्रहं कुर्यादवसीदन्नपि क्षुधा ॥

हिरण्यं भूमिमश्वं गामश्वं वासस्त्रिलान् घृतम् ।

अविद्वान् प्रतिगृह्णानो भस्मीभवति दारुवत् ॥

हिरण्यमायुरन्नञ्च भूर्गोश्चाप्योषतस्तनुम् ।

अश्वश्चक्षुस्त्वचं वासो घृतन्तेजस्त्रिलाः प्रजाः ॥

एतद्द्रव्याणां प्रतिग्रहं विध्यनभिज्ञेन कृतानामिमे न दोषाः ।

इतरद्द्रव्याणां प्रतिग्रहविध्यज्ञानेऽपि दोष जहनीयः ।

प्रतिग्रहविधिः ।

पारस्करे ऋगलेयः,—

दक्षिणहस्तमध्ये ब्राह्मणस्याग्नेयं तीर्थं तेन प्रतिगृह्णीयात् ।

विष्णुधर्मोत्तरे,—

प्रतिग्रहीता सावित्रीं सर्व्वत्रैवानुकीर्त्तयेत् ।

ततस्तु कीर्त्तयेत् सार्द्धं द्रव्ये तद्द्रव्यदेवताम् ॥

समापयेत् ततः पश्चात् कामस्तुत्या प्रतिग्रहम् ।

तदन्ते कीर्त्तयेत् स्वस्ति प्रतिग्रहविधिस्त्वयम् ॥

प्रतिग्रहे पठेदुच्चैः प्रतिगृह्ण ह्विजोत्तमात् ।

मन्दं पठेत्तु राजन्यादुपांशु च तथा विशः ॥

मनसा तु तथा शूद्रात् स्वस्तिवाचनकं भवेत् ।

सोङ्कारं ब्राह्मणे कुर्यान्निसोङ्कारं महीपती ॥

— उपान्शु च तथा वैश्ये स्वस्ति शूद्रे प्रकीर्त्तयेत् ।

ब्रह्मपराशरः,—

भूमिः प्रतिग्रहं कुर्याद् भूमिं कृत्वा प्रदक्षिणम् ।

करे गृह्य तथा कन्यां दासीदासी तथैव च ॥

करन्तु हृदि विन्यस्य धर्मां ह्येष प्रतिग्रहः ।

आरुह्य तु गजस्योक्तः कर्णे चाश्वस्य कीर्त्तितः ॥

तथा चैकशफानाञ्च सर्वेषामविशेषतः ।

प्रतिगृह्णीत गां पुच्छे शूद्रे कृष्णाजिनं तथा ॥

कर्णेऽजां पशवः सर्वे गृह्याः सर्वे विचक्षणैः ।

प्रतिग्रहं तथोद्गस्य आरुह्यैकन्तु पादुके ॥

ईचायान्तु रथो ग्राह्यम्कन्दण्डे^१ च धारयेत् ।

दुष्माणामथ सर्वेषां मूले न्यस्तकरो भवेत् ॥

आयुधानि समाधाय तथामुच्य विभूषणम् ।

वर्त्मध्वजौ तथा स्पृष्ट्वा प्रविश्य च तथा गृहम् ॥

अवतीर्थ्य च सर्वाणि जलस्थानानि चैव हि ।

उपविश्य तु शय्यायामुपस्पृश्य करेण वा ॥

द्रव्याख्यान्याद्यथादाय स्पृष्ट्वा वा ब्राह्मणः पठेत् ।

कन्यादाने तु न पठेत् द्रव्याणि तु पृथक् पृथक्^२ ॥

(१) P. कन्दहस्ते ।

(२) P. Adds after it प्रतिग्रहं द्विजश्रेष्ठा स्तत्रैवान्तर्भवन्ति ते ।

आमुच्य अङ्गे धृत्वा ।

विष्णुधर्मोत्तरे,—

गृह्णीयान्महिषं पृष्ठे खरं वै पृष्ठदेशतः ।
 प्रतिग्रहमथोद्गस्य यानानाञ्चाधिरोहणात् ॥
 बीजानां मुष्टिमादाय रत्नान्यादाय सर्व्वतः ।
 वस्त्रं दशान्तादादद्यात् परिधायाथवा पुनः ॥
 आरुह्योपानहौ चैवमारुह्यैव तु पादुके ।


परिशिष्टे,—

प्रतिगृह्णीत गां पुच्छे कर्णे वा हस्तिनं करे ।
 रत्नै भार्यां परां दूर्वां प्रतिगृह्णीत पार्श्वगाम् ॥
 पुत्रमुत्सङ्गमारोप्य प्रतिगृह्णीत दत्तकम् ।
 रथं रथमुखे स्पृष्ट्वा प्रतिगृह्णीत कूवरे ॥

अत्र गवादीनां स्थलभेदे प्रतिग्रहा वैकल्पिकाः ।

विष्णुधर्मोत्तरे,—

अभयं सर्व्वदैवत्वं भूमिवै विष्णुदेवता ।
 कन्या दासस्तथा दासी प्राजापत्याः प्रकीर्त्तिताः ॥
 प्राजापत्यो गजः प्रोक्तसुरगो यमदैवतः ।
 तथा चेकशफं सर्व्वं कथितं यमदैवतम् ॥
 महिषश्च तथा याम्य उष्ट्रो वै नेऋतो भवेत् ।
 रौद्री धेनुर्विनिर्दिष्टा ह्याग आग्नेय ईरितः ॥
 शेषन्तु वारुणं विद्याद् वराहो वैष्णवः स्मृतः ।
 आरुखाः पशवः सर्व्वं कथिता वायुदेवताः ॥



जलाशयानि सर्वाणि वारिजानि कमण्डलुः ।
कुम्भं सकरकं चैव वारुणानि विनिर्दिशेत् ॥
समुद्रजानि रत्नानि सामुद्राणि तथैव च ।
आग्नेयं कनकं प्रोक्तं सर्व्वं लोहं तथैव च ॥
प्राजापत्यानि बीजानि यज्ञीयमपि च द्विजाः ।
ज्ञेयानि सर्व्वबीजानि गार्भर्व्वाणि विचक्षणैः ॥
बार्हस्पत्यं स्मृतं वासः सौम्यान्यथ रसानि तु ।
पक्षिणश्च तथा सर्व्वं वायव्याः परिकीर्त्तिताः ॥
विद्या ब्राह्मी समुद्दिष्टा विद्योपकरणानि च ।
सारस्वतानि सर्वाणि पुस्तकादीनि पण्डितैः ॥
सर्व्वेषां शिल्पभाण्डानां विश्वकर्मैव दैवतम् ।
द्रुमाणामथ सर्व्वेषां लताहरितकैः सह ॥
फलानामपि सर्व्वेषां तथा ज्ञेयो वनस्पतिः ।
मत्स्यमांसे विनिर्दिष्टे प्राजापत्ये तथैव च ॥
कृत्वं कृष्णाजिनं शय्या रथमासनमेव च ।
उपानहौ तथा यामं यच्चान्यत् प्राणिवर्ज्जितम् ॥
उत्तानाङ्गिरसञ्चैव प्रतिगृह्णीत मानवः ।
जपोपकरणं द्रव्यं कथितं शक्रदैवतम् ॥
गृहञ्च शक्रदैवत्यं यदनुक्तं द्विजोत्तमाः ।
तज्ज्ञेयं विष्णुदैवत्यं सर्व्वं वा विष्णुदैवतम् ॥

अथ प्रतिगृहीतभेदेन निषेधः ।

याज्ञवल्क्यः,—

विद्यातपोभ्यां हीनेन न तु ग्राह्यः प्रतिग्रहः ।
गृह्यन् प्रदातारमधो नयत्यात्मानमेव च ॥

मनुः,—

अतपा ह्यनधीयानः प्रतिग्रहरुचिर्द्विजः ।
अश्वस्यश्मभ्रवेनेव सहितेनैव मज्जति ॥
तस्मादविद्वान् विभियाद् यस्मात् कस्मात् प्रतिग्रहात् ।
स्वल्पकेनाप्यविद्वान् हि पङ्के गौरिव सीदति ॥

अत्र—

मन्त्रपूर्व्वन्तु यद्द्रव्यममन्त्राय प्रदीयते ।
दातुर्निकृत्य हस्तं हि भोक्तुर्जिह्वां निक्रान्ति ॥
एतेन विद्यातपोहीनेन प्रीतिदायादिरूपमेव प्रतिग्रहीतव्यं न
समन्त्रकप्रतिग्रहरूपमिति ।

याज्ञवल्क्यः,—

प्रतिग्रहसमर्थोऽपि नादत्ते यः प्रतिग्रहम् ।
ये लोका दानशीलानां स तानाप्रीति पुष्कलान् ॥
अत्रायाचितप्रतिग्रहोपस्थितौ त्यागे यद्दानसम्बन्धप्रतिग्रह-
स्तद्दानफलं प्राप्नोति । यत्तु गृहागतस्य त्यागे दोषश्रवणं नाश्रन्ति
पितरस्तस्येत्यादि तद्विहितविषयत्वासम्भवादानफलकामिनश्च प्रति-
ग्रहत्यागस्य विहितत्वादन्धपुरुषं प्रति दोषः ।

मनुः, —

प्रतिग्रहसमर्थोऽपि प्रसङ्गं तत्र वर्जयेत् ।

प्रतिग्रहेण तस्याशु ब्राह्मं तेजः प्रशाम्यति ॥

सर्व्ववेदाधिगमनात् सर्व्वतीर्थावगाहनात् ।

गवां कोटिप्रदानाच्च श्रेयान् हस्तस्य निग्रहः ॥

इदन्तु सर्व्ववेदाध्ययनसर्व्वतीर्थज्ञानकोटिगोप्रदानाधिकफल-
प्राप्तिफलकं यावज्जीवप्रतिग्रहनिवृत्तिसङ्कल्परूपं कर्म्मन्तरम् । तेन
गृहीतद्रव्यत्यागनिषेधो विहितैतत्सङ्कल्पव्यतिरिक्तविषय एव । एव-
मयाचितप्रतिग्रहालाभे प्रशस्तेभ्यो द्विजातिभ्यो निषिद्धद्रव्यनिषिद्ध-
देशनिषिद्धकालपरिहारे याचित्वाऽपि प्रतिगृह्णीयात् । प्रीति-
दायेन च प्रतिगृह्णीयात् । अध्यापनयाचनयोर्याचितप्रतिग्रहापेक्षया-
ऽपि गुरुत्वात् । तदसम्भवे निर्गुणेभ्योऽपि निव्यवर्ज्जितेभ्यः । तद-
सम्भवे धार्मिकक्षत्रियनृपात् ।

अकृतञ्च कृतं क्षेत्रं गौरजाविकमेव च ।

हिरण्यं धान्यमन्नञ्च पूर्वं पूर्व्वमदोषवत् ॥

एवं क्रमेण । तत्र निषिद्धदाटविषये यमः,—

नटनर्त्तक^१वैताल चर्म्मकारसुवर्णकृत् ।

स्थाणुकाषण्डगणिका अभोज्यान्नाः प्रकीर्त्तिताः ॥

गन्धर्व्वी लोहकारश्च शुचिकस्तन्तुवायकः ।

चक्रोपजीवी रजकः कितवस्तस्करस्तथा ॥

ध्वजी मीनोपजीवी च शूद्राध्यापकयाजकौ ।
 कुलालश्चित्रकर्त्ता च वार्हुषी चर्मविक्रयी ॥
 समार्घ्यं पण्यमादाय महार्घ्यं यः प्रयच्छति ।
 स वै वार्हुषिको नाम यश्च वृद्धिं प्रयोजयेत् ॥
 वृथाश्रमी वृथा दाता आश्रमाणाञ्च दूषकः ।
 पुण्यस्य विक्रयी यश्च योनिसंकरजश्च यः ॥
 रङ्गोपजीवी कुण्डाशी वीरहा गुरुगुप्तिकः ।
 भिषक् च गरदशैव रूपाजीवी च सूचकः ॥
 शौण्डिकः पार्श्विकश्चैव निषादेन समाः स्मृताः ।
 कर्मस्त्रेतेषु यो मोहाद् ब्राह्मणो वर्त्तते सदा ॥
 प्रायश्चित्तेऽपि चरिते परिहार्यो भवेत् स हि ।
 एते ब्राह्मणचण्डालाः सर्व्वे ब्रह्महताः किल ॥
 तस्माद्देवे च पित्रे च वर्ज्जयेत् तत्त्वदर्शिभिः ।
 एतेषामिव सर्व्वेषां प्रत्यावृत्तिं तु मार्गताम् ॥
 भिक्षान्नसुपयुञ्जानो हिजश्चान्द्रायणं चरेत् ।
 एतेषां ब्राह्मणो भुक्त्वा दत्त्वा कृत्वा प्रतिग्रहम् ॥
 प्राजापत्येन शुद्धेयत तस्मात् पापान्न संशयः ।
 स्थाणुका अभ्रातृमती । गन्धर्व्वी गायनवृत्तिः । कुलालो-
 ऽन्नास्त्रकीयः । देवलेन कुलालस्य भोजान्नताभिधानात् तस्य
 स्वकीयविषयत्वम् । वृथा दाता दुष्टादुष्टप्रयोजनमनुद्दिश्य दाता ।
 आश्रमभेदको दूषकः । गुरुगुप्तिकः गुरुं गोपायति । रूपाजीवी-
 वैशकरणेन यो जीवति । पार्श्विकः पत्नोपजीवी ।

सुमन्तुः,—अभिग्रहपतितपीनर्भवभ्रूणहृपुंश्वल्यशुचिशस्त्रकार-
तान्तिकतैलिकध्वजीसुवर्णकारषण्डबन्धकिगणिकात्रानि वर्जयेत् ।
शौनिकव्याधचर्मकारनिषादानामन्नमप्रतिग्राह्यम् । तदशनप्रति-
ग्रहयोश्चान्द्रायणं चरेत् । तत्पदेनाभिग्रहादयः सर्वे परामृष्यन्ते ।
अत्रापि प्रायश्चित्तं साकाङ्गत्वात् । तेनैतेभ्यः प्रतिग्रहो निषिद्धः ।

हारीतः,—पतितदुष्कृतेभ्यः प्रतिगृहीतमस्पर्शमयस्त्रीयं तेन
न पुण्यार्थानाप्नोति आदेशवद्वयथार्थं ब्राह्मणमभिजित्य तामस-
मन्यस्त्रै दीयमानं प्रतिषिद्धास्त्रयं प्रतिगृहीतस्य दुष्कृतमाप्नोति ।
आनृष्यार्थं प्रतिगृहीतेभ्योऽक्तलोपयोगात् स्तैन्यम् । असत्कार्यं प्री
निमज्जत्यात्मार्थं निबध्नीतेत्याहुः । एते प्रतिग्रहोपयोगाः यैः
प्रतिगृह्णन् निरयाय कल्प्यते ।

अथ द्रव्यविशेषेण निषिद्धेभ्योऽपि प्रतिग्रहानुज्ञा ।

तत्र गौतमः,—एधीदकमूलफलशय्यासनावसथयानपयोदधि-
धानाप्रियङ्गुशाकान्यप्रणोद्यानि सर्वेभ्यः । पितृदेवगुरुभृत्यभरणे
चान्यत् । सर्वेभ्य इति । निन्दितेभ्योऽपि दातव्यः । केवलमया-
चितप्रतिग्रहे येषां कुसूलादीनां प्रतिप्रसवः । येषामयाचितप्रतिग्रहे
नचैतदेवमपि वचनमयाचितप्रतिग्रहविषयं किन्वेष्यते ।

अत्राभ्युदितपदेनायाचितस्य द्रव्यमात्रस्य पृथगुपादानात् ।
अयाचितप्रतिग्रहे निषिद्धकृष्णाजिनादिव्यतिरिक्तद्रव्यमात्रस्याप्रत्या-

चिदेधोदकादिद्रव्यं दिक्षति तदा तन्न प्रत्याख्येयमित्येवं युज्यते ।
एवमुत्तरत्रापि पितृदेवस्यत्यभरणार्थं याचितमयाचितं वा लब्ध्वा
न प्रत्यास्थानं कुर्यादित्यर्थः ।

केवलं,—

न यज्ञार्थं धनं शूद्राद् विप्रो भिक्षेत कर्हिचित् ।

यजमानो हि भिक्षित्वा चण्डालः प्रेत्य जायते ॥

इति मनुवचनान्न यज्ञार्थं शूद्रात् प्रार्थनम् । अयाचितं यज्ञार्थं
शूद्रादपि ग्रह्यम् । पितृदेवस्यत्यभरणे चान्यदिति देवार्थस्य प्रत्या-
स्थाननिषेधात् । केवलं—

यज्ञार्थं लब्धमददन्भासः काकोऽपि वा भवेत् ।

इति याज्ञवल्क्यवचनात् तस्थान्यत्र विनियोगो न कार्यः ।

सुमन्तुः,—अभोज्यान्नानामपि पुष्यमूलफलशाकटणकाष्ट-
धान्यानि क्षेत्रस्थानि गोष्ठस्थं पयश्चाददतामदोषः । क्षेत्रमत्र उत्-
पत्तिस्थानम् । मनुः—

एधोदकं मूलफलं पुष्यमभ्युदितं च यत् ।

सर्वतः प्रतिगृह्णीयात् तथैवाभयदक्षिणाम् ॥

शय्यां गृहं कुशान् गन्धानापः पुष्यं मणिं दधि ।

धान्यं मत्स्याः पयो मांसं शाकञ्चैव न निर्वपेत् ॥

न नीत्वा कुर्यात् । एवं निन्दितद्विजातिभ्य एतानि द्रव्याणि
प्रतिगृह्यन्ते न शूद्रात् किमपि ।

अङ्गिराः,—

षण्मासान् यो द्विजो भुङ्क्ते शूद्रस्यान्नं जगुप्सितम् ।

जीवन् स च भवेच्छूद्रो मृतः श्वा चाभिजायते ।

एते दोषा भवन्त्यत्र शूद्रादेव प्रतिग्रहे ॥

तथाच मनुः,—

वेदविज्ञापि विप्रोऽस्य कृत्वा लोभात् प्रतिग्रहम् ।

विनाशं व्रजति क्षिप्रमामपात्रमिवाश्वसि ॥

तथा—

शूद्रोऽपि धनवान् भूत्वा ब्राह्मणानिव बाधते ।

प्रतिग्रहदानेन नरकपातात् ।

तथा—

पक्वान्नवज्जं विप्रेभ्यो गौर्धान्यं क्षत्रियादपि ।

वैश्यस्य सर्व्वधान्यानि शूद्राद् ग्राह्यं न किञ्चन ॥

तथापि निर्गुणद्विजातिभ्यः प्रतिग्रहलाभे प्रशस्ताध्यापनयाजना-

सम्भवे अयाचितशूद्रप्रतिग्रहासम्भवे शूद्रादपि याचितप्रतिग्रहः ।

तथाचाङ्गिराः,—

अनुगृह्य प्रवृत्तस्य न दीवीऽङ्गिरसो मतम् ।

गुर्वीयमतिथीनाञ्च भृत्यानाञ्च विशेषतः ॥

शूद्रान्नं प्रतिगृह्णीयात् न तु भुङ्क्ते स्वयं ततः ।

अनुगृह्य प्रवृत्तस्य गुर्वीयानुग्रहप्रवृत्तस्य न तु स्वयं भुङ्क्ते

इति गोपालादिव्यतिरिक्तशूद्रविषयम् ।

तत्र तु याज्ञवल्करः,—

शूद्रेषु दासगोपालकुलमित्रार्धसीरिणः ।

एषामन्नं प्रतिगृह्य स्वयमपि भुञ्जीतीत्यर्थः ।

यत्तु क्षेत्रगतं धान्यं खले वाथ गृह्याद् वृद्धिः ।

सर्वकालं ग्रहीतव्यं सर्वेभ्योऽङ्गिरसो मतम् ॥

सर्वकालमनापत्तावपि । तथा—

स्वपात्रे यच्च निक्षिप्तं दुग्धं तच्छुचिरिष्यते ।

पात्रान्तरगतं आह्वं शूद्रात् स्वगृहमागतम् ॥

शूद्रवेष्मनि विप्रेण क्षीरं वा यदि वा दधि ।

निमित्तेनैव भोक्तव्यं शूद्रान्नं तदपि स्मृतम् ॥

आसं मांसं दधि घृतं धाना क्षीरमथीवधम् ।

शुक्तक्रेवरसा आह्वा निवृत्तेनापि शूद्रतः ॥

शाकमत्स्यमृणालानि कन्दुकाः शक्तवस्तिलाः ।

इक्षुः फलानि पिण्याकं प्रतिआह्वाणि सर्वतः ॥

सर्वतः सूतकादावपि सुवर्णेभ्यश्च ।

मनुः,—

नाद्याच्छूद्रस्य पक्वान्नं विद्वानथाद्विनो द्विजः ।

आददीताममेवास्मादाहृत्तावेकरात्रिकम् ॥

आहृत्तौ आपदि । याज्ञवल्करः,—

कुशाः शाकाः पयो मत्स्या गन्धाः पुष्यं दधि क्षितिः ।

मांसं शय्यासनं धान्यं प्रत्याख्येयं न वारि च ॥

अङ्गिराः,—

संस्कारैः शूद्राति ह्यासं धान्यं तेन शुचि स्मृतम् ।

तस्माद्धान्यं ग्रहीतव्यं स्यतसूतान्तरेष्वपि ॥

पक्वान्नवर्जं विप्रेभ्यो गोधान्यं क्षत्रियात् तथा ।

वैश्येभ्यः सर्वधान्यानि आद्याद् आद्याः पणास्तथा ॥

संस्कारैस्तक्षणादिभिः । ताम्रिकः कार्षिकः पणः । एतच्चा-
पद्गतस्येति लक्ष्मीधरः ।

अत्र गृहितप्रतिग्रहाणां धनत्यागपूर्वकं प्रायश्चित्तम् ।
धनभोगेऽवशेषधनत्यागपूर्वकं प्रायश्चित्तम् । भोगिन धनसमाप्ती
वैराग्यं धनत्यागरूपाङ्गवैगुण्यात् प्रायश्चित्तं कर्त्तव्यं न वेति सन्देहे
कर्त्तव्यमेवेति निर्णयः । आदिष्टप्रायश्चित्तानामसम्भवेऽपि

यच्चोक्तं यत्र वा नोक्तमिह पापप्रणाशनम् ।

प्राजापत्येन लक्ष्णेण शुद्धयते नात्र संशयः ॥

इति विशेषप्रायश्चित्तस्थलेऽपि प्राजापत्यलक्ष्णविधानात् तदेव
कर्त्तव्यम् । गुरौ च दोषे तस्यावृत्तिः । एनसि गुरुणि गुरु-
णीति स्मरणात् । प्रायश्चित्तविशेषात् तद्विधिश्च प्रायश्चित्तप्रदीपे-
ऽस्मत्कृतेऽनुसन्धेयः । यथोक्तासत्यप्रतिग्रहप्रायश्चित्तमिति धनत्याग-
रूपाङ्गत्यागाभावेऽपि कर्त्तव्यम् । नैमित्तिकेऽशक्वाङ्गहीनेऽपि पाप-
क्षयफलोत्पत्तिः ।

अन्धेत्वाहुः,—अति निषिद्धानभ्यनुज्ञातप्रतिग्रह एव धनत्याग-
पूर्वकमेव प्रायश्चित्तम् । यस्यां दशायां यः प्रतिग्रहोऽनुज्ञातस्तत्-
प्रतिग्रहस्य कालान्तरे निषिद्धत्वेऽपि गृहितपदानुविधेयत्वाच्च
न तत्र धनत्यागपूर्वकं प्रायश्चित्तम् ।

यद्गृहितेनार्जयन्ति कर्मणा ब्राह्मणा धनम् ।

इति वचनात् । तेनाधर्मत्वेनाम्नातशूद्रप्रतिग्रहादेरपि धन-
त्यागपूर्वकं प्रायश्चित्तम् ।

किन्तु पतितचाण्डालादिधनप्रतिग्रहे तथेति चौर्यादेरपि
सर्व्वथाननुज्ञातत्वं तत्रापि धनत्यागपूर्वकमेव प्रायश्चित्तम् ।

यस्तु परोपकारार्थमेव गृह्णातीति कुटुम्बभरणे विनियुक्ते तस्य
गर्हितप्रतिग्रहेऽपि दोषाभावः । मनुः,—

असाधुभ्योऽर्थमादाय साधुभ्यो यः प्रयच्छति ।

स कृत्वा भ्रवमात्मानं सन्तारयति तावुभौ ॥

बृहस्पतिः,—

असतो यः समादाय साधुभ्यः संप्रयच्छति ।

धनस्वामिनमात्मानं सन्तारयति दुष्कृतात् ॥

यमः,—

यस्तु द्रव्यं पुनर्दद्यात् प्रतिगृह्य यतस्ततः ।

यमः पृच्छति राजानं केषा भवति दक्षिणा ॥

जानताऽजानता वापि यत्किञ्चिद् दुष्कृतं कृतम् ।

सर्व्वं तरति धर्मात्मा प्रतिगृह्य पुनर्ददत् ॥

इति प्रतिग्रहप्रकरणम् ।

अध्यापनप्रकरणम् ।

एवं प्रतिग्रहेण बृहस्पतिर्यथासाधुभ्योऽध्यापनेन जीवनम् । प्रति-
ग्रहसम्भवे न तत्कार्यम् । तच्च मूल्यनिर्णयं विनैव ।

गृहीत्वाऽपि च यो विद्वान् दक्षिणां न प्रयच्छति ।

तस्य कृतघ्नत्वस्मरणात् कृतघ्ने नास्ति निष्कृतिरिति दोषा-
तिशयस्मरणाच्च शिष्यैर्यद्दीयते तेन जीवनम् ।

वेदाक्षराणि यावन्ति नियुज्यन्तेऽर्थकारणात् ।

तावतीभूर्णहत्यास्तु वेदं विद्वाव्य चाप्नुयात् ॥

भृतकाध्यापको यस्तु भृतकाध्यापितश्च यः ।

तावुभौ पतितौ विप्रौ स्वाध्यायक्रयविक्रयात् ॥

इति दोषः । एवं सम्पूर्णे वेदाध्यापने मूल्यपणपूर्वके पातित्य-
श्रवणात् एकदेशस्य पणपूर्वकाध्यापने चोपपातकश्रवणाद् वर्ज-
नीयम् । अन्यो यदि मूल्यं दत्त्वा धर्मार्थं परानध्यापयेत् तदाध्या-
पकस्य धर्मविक्रय एव परार्थजपादिवत् । धर्मविक्रयोऽपि
निश्चिह्न एव ।

अत्र वेदविक्रय एव दोषाभिधानाद् वेदादिमीमांसादीनां पण-
पूर्वकमध्यापनेऽप्यदोषः । तथा पुराणश्रावणमध्यापनान्तर्गतम् ।
यत्तु व्यवहारनिर्णयोऽपि शास्त्रोपदेशरूपमेवेति नाध्यापनान्त-
र्भावः । व्यवहारान् नृपः पश्येदिति क्षत्रियधर्मविधानात् क्षत्रिय-
वृत्तिमध्ये देवलेन गणनाच्च क्षत्रियवृत्तिरूपमेव व्यवहारार्जनम् ।
एवं पर्षदि स्नात्वा प्रायश्चित्तस्योपदेशोऽपि नाध्यपनान्तर्गतः किन्तु
पृथगैव कर्मान्तरम् ।

आर्त्तानां मार्गमाणानां प्रायश्चित्तानि ये द्विजाः ।

जानन्तो न प्रयच्छन्ति तेषां ते फलभोगिनः ॥

इत्यादिकमन्यविधिविषयम् । सत्त्वादण्डधेनुग्रहणञ्च नैमित्तिक-

दानप्रतिग्रहरूपमेव । एवं महापातकादावपि नाध्यापनात् सद्यः
 पातित्वम् । एवं न शूद्राय भतिं दद्यादिति न चास्योपदेशेद्वर्त्म-
 मिति चानुपसन्नशूद्रविषयमिति व्याख्यानात् । उपसन्नशूद्रे दोषा-
 भावः । अनुपसन्ने तु स्नातकव्रतलोपमात्रमिति न धर्मोपदेश-
 स्याध्यापनान्तर्गतः । एवं यज्ञादावुपदेशृत्वेन ऋत्विजां कर्मप्रचा-
 रणमपि नाध्यापनं याजनान्तर्गतम् । तन्मूल्यग्रहणं प्रीतिदाय-
 रूपम् । पणपूर्वकञ्च प्रत्युपकारदानस्वीकारः । प्रष्टमेभ्यश्चान्यदिति
 यद्दीयते यज्ञाच्चेयाय हिरण्यं ददातीत्यादि तद्यतिग्रहान्तर्गतम् ।
 यज्ञार्थप्रतिग्रहपदार्थत्वेनात्विच्यं याजनान्तर्गतं चेति नाध्यापने
 प्रवेशः । ब्राह्म्याधिकारि पारस्करः,—नेतानुपनयेयुर्नाध्यापयेयुः ।
 अथ शूद्रपतिताध्यापने महान् दोष इति सर्व्वथा न कर्त्त-
 व्यम् । पतिते पातित्वं शूद्रे च । यमः,—

वृषलाध्यापको यश्च वृषलाध्यापितश्च यः ।

तावुभौ नरके मग्नी वसेतां शरदां शतम् ॥

शूद्राध्यापकयाजकानित्युक्त्वा यमः,—

एते ब्राह्मणचण्डालाः सर्व्वे दुर्ब्राह्मणाः किल ।

इति दोषाधिक्यात् । विकर्मस्थब्राह्मणाध्यापनमपि यथा
 कथञ्चिदपि । शूद्रापप्रतिग्रहासम्भवे पापसंसर्गगुरुत्वात् ।

कतन्नोऽद्रोही भैधावी शुचिः कल्प्योऽनसूयकः ।

इति शुचेरध्यापनीयत्वात् ।

इत्यध्यापनप्रकरणम् ।

याज्यप्रकरणम् ।

एवमध्यापनवृत्त्यसम्भवे प्रशस्तयाजनं वृत्तिः । तस्य तु महत्त्वं प्रतिग्रहाध्यापनापेक्षया प्रशस्तत्वम् । प्रतिग्रहः प्रत्यवर इति मनुः । तथा पञ्चपुराणे,—

अयाज्यानां याजकश्च याज्यानां च विवर्जकः ।

रेतोविष्मूत्रसेवी च स प्रेतो जायते नरः ॥

याज्यत्यागे दोषकीर्तनात् प्रशस्तत्वं गम्यते । तथा

याजनाध्यापनादिभ्यस्तथा दानप्रतिग्रहैः ।

विरजाः स्वर्गमायान्ति विमानैः सङ्गता दिवः (?) ॥

इति प्रशस्तता स्मर्यते । तेन पौण्डरीकबहुसुवर्णवाजपेयादियाजनेन बहुग्रहणेऽपि न दोषः । एवं प्रशस्तयाज्यत्यागे दोषश्चक्षणाच्च बहुयाजनेऽपि न दोषः ।

वृत्त्यर्थादधिकं गृह्णन् नरो भवति किस्विषी ।

इति तस्य प्रतिग्रहविशेषपरत्वात् । यत्तु बहुयाजक इति निन्दावचनं तत् “तथैव ग्रामयाजकः” “याजयन्ति च ये बहून्” इति वाक्ययोः समवादायाद् बहुवर्णयाजक इत्येवंपरम् । तदुक्तं दानसागरे,—बहुयाजको बहुवर्णयाजक इति । ब्रह्मपुराणे,—

यश्चोपनयनं चक्रे बहूनां बहुयाजकः ।

इति । याजनं नाम श्रौतकर्मणि ग्रहयज्ञादि स्मार्त्तकर्मणि च वरणाभरणाभ्यां सत्कृतेन दक्षिणालाभमुद्दिश्याध्वर्यवादि कर्मकरणम् । धोडशर्त्विजो नवग्रहमखे चत्वार ऋत्विज इत्यादि

रूपेण यत्र ऋत्विक्समाख्या तत्र ऋत्विग्भ्यो दक्षिणां ददातीति
 ऋत्विक्सम्प्रदानजदानस्य दक्षिणात्वाद्दक्षिणामेव याजनं वृत्ति-
 रिति केचित् ।

अन्येषान्तु चमसाध्वर्युप्रभृतीनां न याजनवृत्तिरिति केचित् ।
 ऋत्विग्यज्ञकदुच्यते इति स्मृतः यजमानस्याप्यात्विज्यात् । ऋतु-
 यजननिमित्तत्वाच्च यज्ञार्थकर्तृत्वञ्च ऋत्विक्त्वम् । तन्निमित्त-
 धनार्जनमेव याजनम् । कल्पसूत्रे तु व्यवहारार्थं संज्ञाकरणमिति
 प्रतिभाति ।

यत्तु वरणपूर्वकं त्रयस्वकजपसहस्रनामदेवीमाहात्म्यादि-
 पाठदेवपूजातीर्थस्नानगयात्राद्यादिकं परार्थं कृत्वा दक्षिणाग्रहणं
 तत्र याजनम् । यज्ञसम्बन्धाभावात् ।

तत्र त्रयस्वकजपादौ—

भ्रातरं पितरं शिष्यं गोसहस्रप्रदायिनम् ।

रक्षेदनेन मन्त्रेण—

इति दक्षिणाभिधानमस्ति । यत्र सहस्रनामपाठादौ समा-
 चारप्रमाणकं दक्षिणादानं तदुभयत्रापि प्रतिग्रहशब्दार्थसत्वात्
 प्रतिग्रहरूपमेव ।

अर्थलोभेन यो दद्याद् गृह्णीयाच्च प्रतिग्रहम् ।

स पूर्वं नरकं याति ब्राह्मणस्तदनन्तरम् ॥

इति यच्छातातपवचनं तद्भव्यलोभरूढकार्यविषयमेव । तेनात्र
 तुलापुरुषादिदक्षिणावद्दक्षिणाशब्दाद्दक्षिणाग्रहणितिकर्तव्यता नैत-
 द्दानितिकर्तव्यता । तच्च प्रत्युपकारार्थं दानमेव ।

इथा गीतायाम् ।—

यत्तु प्रत्युपकारार्थं फलमुद्दिश्य वा पुनः ।

दीयते तु परिक्लिष्टं तद्राजसमुदाहृतम् ॥

इति । यथा व्रतादी

असामर्थ्यं शरीरस्य व्रते-च समुपस्थिते ।

कारयेद्वर्षपत्नीं वा पुत्रं वा विनयान्वितम् ॥

इति ।

भ्रातरं पितरं शिष्यं ब्राह्मणं दक्षिणादिभिः ।

इति । अत्र पत्न्यादीनां प्रतिनिधित्वेन कर्मकर्तृत्वम् ।

दक्षिणाक्रीतस्य न प्रत्युपकारलाभेन प्रतिनिधित्वमिति विशेषः ।

यद्यपि तथा स्वाभिनः फलसमवायादिति षष्ठाधिकरणन्यायेन

स्वाभिनः प्रतिनिधिर्नास्ति । कर्मिणे तु भवत्येव । तदुक्तं 'बह्वनान्तु

प्रवृत्तावन्यभागभयेदवेगुख्यादित्यधिकरणे सत्रे कस्मिंश्चिद् यजमाने

मृते तत्स्थानेऽन्यः प्रतिनिधेयः सप्तदशसंख्याधिकरणकर्तृकत्व-

निर्वाहाय इत्युक्तम् । तथा स्मरन्ति

यज्ञदानव्रतजपतीर्थयात्रादिकञ्च यत् ।

यस्त्वेवं कारयेदन्यं तेन सर्व्वमनुष्ठितम् ॥

इति । एतेन पौरोहित्यं व्याख्यातम् । तत्रापि

नित्ये नैमित्तिके काम्ये त्वं मे प्रतिनिधिर्भव ।

इति स्मरणान् ।

(१) सुद्वितपुस्तके,—बह्वर्णा तु प्रवृत्तेऽन्ये । जैमिनीयन्यायभालाविस्तरः

त्वया मया च भोक्तव्यमिदं राज्यमकण्टकम् ।

इति धनदानस्वीकाराद् व्यक्तमेव प्रतिनिधिकर्तृत्वम् । तत्र प्रतिनिधित्वेन वरणविधिवत् तत्रापि कारयेदिति कर्त्तारं प्रयोजयेदिति विधानादेव प्रतिनिधित्वम् । अतएव मण्डनः,—

पत्न्यामपित्वशक्तायां नियुक्तः कश्चनो यजेत् ।

इति स्वयमेव यागेऽपि प्रतिनिधिकर्त्तारं दर्शयति ।

प्रभासखण्डे च,—

पत्नी पुत्रः पुरोधश्च भ्राता वापि सखाऽपि वा ।

यात्रायां धर्मकार्येषु जायते प्रतिहस्तकाः ॥

एभिः कृतं महादेवि स्वयमेव कृतं भवेत् ।

आपस्तम्बः,—

प्रयोजयिता अनुमन्ता कर्त्तेति स्वर्गनरकफलेषु भागिनः
केवलम् ।

तथैव राजमहिषी राजामात्यपुरोहिताः ।

पापनाहेन संयुक्ताः सर्वे ते राजधर्मिणः ॥

इति यमवचनात् पुरोहितवृत्तिर्गर्हिता । सुतिजपपाठादि-
करणं न तथा गर्हितमिति विशेषः । तेन प्रतिग्रहाश्रयदेशकाल-
द्रव्यदोषास्तत्रापि भवन्त्येव । यत्तु—

इष्टमध्यापितं पूत्तं तप्तं वा ह्यात्मनस्तपः ।

प्रयच्छत्यपरिभ्यश्च धनार्थं धर्मविक्रयी ॥

इति वरणव्यतिरेकेण स्वयमेव यागं कृत्वा जपं कृत्वा तपः कृत्वा
परस्माद्धनलाभेन तद्विक्रीणीति न कर्मणा तस्य वृत्तिः स्वकृतापूर्व

विनश्यति धनदातरि चापूर्वमुत्पद्यत इति कल्पयते स धर्म-
विक्रयः ।

देवतानां गुरुणाञ्च मातापित्रोस्तथैव च ।

पुण्यं देयं प्रयत्नेन नापुण्यं चोदितं क्वचित् ॥

इति पुण्यदानविधौ पुण्यस्य कृतस्य दानेन स्वगतापूर्वं नश्यति
सम्प्रदानेऽपूर्वान्तरमुत्पद्यते तन्न धर्मविक्रये । यथा,—

तस्माद् यत् सुकृतं किञ्चिन्ममास्ति त्रिदशाधिप ।

तेन पुण्येन मुच्यन्तां पितरो यातनागताः ॥

इति पुण्यदानम् । तथाच ययातेः स्वर्गप्रच्युतस्य दौहित्यदत्त-
पुण्येन स्वर्गगमनम् । एवं धर्मविक्रयः कृतस्य धर्मस्य मूल्यग्रहण-
पूर्वकं परस्मै दानम् । स च निषिद्धः । पुण्यविक्रये तप्तकच्छं
क्षुर्थादिति प्रायश्चित्तविधानात् । तथाच शङ्खलिखितौ,—चैत्य-
देवगृहोद्यानारामसभाप्रपापुण्यतडागसेतुविक्रयं कृत्वा तप्तकच्छ-
माचरेदिति । तेन परार्थजपाद्याचरणं न धर्मविक्रयो न याजनं
तद्वनग्रहणं प्रतिग्रह एव । मनुः—

गोबधायान्धसंयाजपारदार्यात्मविक्रयी ।

इत्यादिनाऽयाज्ययाजनमित्ययाज्ययाजननिन्दायां तिलोत्पाद-
नविक्रययोर्निन्दनाच्च तिलवपनमस्वकृतकृषौ कथ्यन्तरासम्भवे । एव-
मित्तुं न पीडयेत् इक्षुन्नोद्ध्यात्मघातक इति पीडननिषेधादिक्षु-
कषिरपि न कार्यः । हारीतः—

अष्टगवं धर्महलं षड्गवं जीवितार्थिनाम् ।

चतुर्गवं नृशंसानां द्विगवं ब्रह्मचातिनाम् ॥

तथा--

बालानां दमनञ्चैव वाहनं न च शस्यते ।
वृद्धानां दुर्बलानाञ्च प्रजापतिवचो यथा ॥

देवलः—

पुंस्वोपघातं नस्यं वा वाहनानां न कारयेत् ।
वृद्धं युगे न युञ्जीत जीर्णं व्याधितमेव च ॥
न षण्डं वाहयेद्देनूं न च भारेण पीडयेत् ।
न वाहनीयाः शिखरे वृषभा यत्र कुत्रचित् ॥

देवीपुराणे—

सुकृतान् (?) पृष्ठदेशे तु स्कन्धदेशे तु यो वृषम् ।
बाहयेद् गुरुभारेण स तु भारशतं बहेत् ॥

रामायणे,—

यो दुर्बलं परिश्रान्तं वालिशः पापनिश्चयः ।
वाहयिष्यत्यनडाहं स गोघ्नः पापमाप्सति ॥
शक्तं समर्थं बलिनं वृषं यो वाहयिष्यति ।
यासोपहारसंयुक्तं न स पापमवाप्सति ॥

स्वयं कृषी विशेषः । पुण्याहे लाङ्गलयोजनमिति गृह्य
साराङ्गलाङ्गलयोजनविधिना कृष्यारम्भः । तथा—

ब्रह्मा विष्णुश्च रुद्रश्च कश्यपः सुरभिस्तथा ।
इन्द्रः प्रचेताः पर्जन्यः शेषचन्द्रार्कवङ्गयः ॥
बलदेवो हलं भूमिवृषभौ रामलक्ष्मणी ।
रक्षीघ्नौ जानकी सीता युगं गगनमेव च ॥

एते द्वाविंशतिः प्रोक्ताः कथ्यारम्भमहोत्सवे ।

हारीतः,—आपल्लु कृषिं प्राहुः कृषेरायोजनवदायोज्यं बाल-
हृदयशादीन् वर्जयेत् । आयोजनवत् चयनभूसंस्कारः कृषावायो-
जनं यथा समन्तकं क्रियते तथेत्यर्थः ।

देवलः—

यो लाङ्गले तु सम्पूज्य कथ्यारम्भमहोत्सवे ।

गन्धैः पुष्पैस्तथा धूपैर्माल्यै रत्नैः पृथक् पृथक् ॥

सदक्षिणैर्दधानेन होमैर्ब्राह्मणतर्पणैः ॥

ततः शक्तिविसृक्तेन ब्रह्मवादेन भूरिणा ।

हलयेद् वाहयेद् भूमिं स्वयं स्रुतः स्वलङ्कृतः ॥

पूर्वाक्षरां दिशं गच्छेत् क्रमात् पौरन्दरीं शुभाम् ।

कृत्वा प्रदक्षिणावृत्तिमीशानाभिसुखस्ततः ॥

विसृच्य हृषभं बीजं पुरुषो लक्षणाङ्कितः ।

तुष्टः सुवासाः स्रग्वी च सुवर्णं जलसेचकः ॥

सुवर्णपात्रसंयुक्तं प्राङ्मुखो निवपेत् भुवि ।

उन्ना बीजञ्च तत्रैव भोक्तव्यं सह बन्धुभिः ॥

उत्सवस्यैव कर्त्तव्यो गौतवाद्यसमाकुलः ।

हारीतः,—अदीर्घेण प्रतीदेन शनैः शनैर्वाहयेत् । न पर्वसु
सन्धिवेलयोर्वाहयेत् । द्विहलङ्कते परित्यागेऽवस्य मेक्षणम् ।
तथा वाहकानां क्रायासु करणं जलदानं घासदानं दंशाद्युपद्रव-
निवारणं रोगार्त्तानां चिकित्सनञ्च हारीतोक्तं कर्त्तव्यम् । धान्य-
वपनकाले छेदनकाले मर्दनकाले निर्वपणकाले गृहानयनकाले

च बलिहोमकरणञ्च हारीतोक्तम् । गवां स्वस्तिकामनया ब्राह्मण-
भोजनम् । स्नापयित्वानडुहामलङ्करणम् ।

धान्यानयनकाले च बृहस्पतिः—

रात्रे दत्त्वा तु षड्भागं देवतानाञ्च विंशकम् ।

विंशभागञ्च विप्राणां क्षपिं कृत्वा न दोषभाक् ॥

पुनर्हारीतः—

यूपोऽयं निहितो मध्ये मेध्यानामिह कर्षकैः ।

तस्मादतन्द्रितो दद्यादत्र धान्यञ्च दक्षिणाः ॥

भूमिं भित्वीषधीर्भित्वा भित्वा कीटपिपीलिकाः ।

पुनन्ति खलयज्ञेन कर्षका नात्र संशयः ॥

खलयज्ञो यथोक्तरूपेण खले विभज्य दानम् ।

इति क्षपिप्रकरणम् ।

कथा जीवनासम्भवे स्वयङ्कृतवाणिज्येन जीवनम् । तत्र
शङ्कलिखितो,—आपद्गतो ब्राह्मणः कामं जिजीविषुः वैश्या-
चरणम् । वृत्तिमास्थाय न पश्यं पश्यमिति ब्रूयात् । सक्रदेवीक्तं
मूल्यमिच्छेदित्यर्थः । आपस्तम्बः,—अक्रीतपण्यैर्व्यवहरत । मुञ्ज-
वल्बजैर्मूलफलेः । टणकाष्टैरविक्रतैः । नात्यन्तमवस्येत् । वृत्तिं प्राप्य
विरमेत् । अक्रीतपण्यैः क्रयादतिरिक्तव्यवहारवर्जितैः । नात्यन्त-
मवस्येदासक्तो भवेदित्यर्थः । अत्र मूलफलानामविक्रयत्वे अक्रीत-
त्वेन विक्रयत्वम् । विक्रयनिषेधः क्रीतमूलफलविषय इत्येके ।
एवञ्चास्य मते फलानां विक्रयनिषेधः क्रीतलब्धफलविषयः ।

बौधायनः—

पशवश्चैकतोदन्ता अश्वा च लवणाहते ।

एतद् ब्राह्मणं ते पशुं तन्तुश्चारजनीकृतः ॥

लवणाहते लवणादन्यः पाषाणः । अयमश्मनो विक्रयोऽत्यन्ता-
पदि स्मृत्यन्तरे निषेधादिति लक्ष्मीधरः । अरजनीकृतः कुसुम्भा-
दितररक्तीकृतः । नारदः,—

ब्राह्मणस्य तु विक्रेयं शुष्कं दासं तृणानि च ।

गन्धद्रव्यैरकावेचं तूलस्तूलीकृताहते ॥

स्वयं शीर्षं च विदलं फलानां वदरेङ्गुदे ।

रज्जुः कार्पाससूत्रञ्च तच्चेदविकृतं वदेत् ॥

एरका तृणविशेषः । तूलः श्याक्लत्वादिभवः । विदलं वल्कलम् ।
तथाऽविक्रेयाणि । याज्ञवल्काः,—

लाञ्छालवणमांसानि पतनीयानि विक्रेये ।

पयो दधि च मद्यञ्च हीनवर्णकराणि च ॥

हीनवर्णः शूद्रः । हारीत मनु-वशिष्ठ-शातातपाः,—

व्रहेण शूद्रो भवति ब्राह्मणः क्षीरविक्रयात् ।

सद्यः पतति मांसेन लाञ्छया लवणेन च ॥

इतरेषामपख्यानां विक्रयादिह कामतः ।

ब्राह्मणं सप्तरात्रेण वैश्यभावं नियच्छति ॥

मनुः अविक्रेयाधिकारे

सर्वान् रसानपोहेत कृतान् च तिलैः सह ।

अश्मनो लवणञ्चैव पशवो ये च मानवाः ॥

सर्व्वन्तु तान्तवं रक्तं शाण्क्षीमाविकानि च ।
 अपि चेतु स्युररक्तानि फलमूले तथीषधीः ॥
 अपः शस्त्रं विषं मांसं सोमं गन्धाश्च सर्व्वशः ।
 चीरं चीट्रं दधि घृतं तैलं मधुगुडं कुशान् ॥
 शारण्यांश्च पशून् सर्व्वान् दंष्ट्रिणश्च वयांसि च ।
 मद्यं नीलिञ्च लाक्षाञ्च सर्व्वानेकशफांस्तथा ॥
 रङ्गं सीषं तथा लोहं तैजसानि च सर्व्वशः ।
 बालान् चर्मं तथास्थीनि 'सस्त्रायूनि च वर्जयेत् ॥

अपोहेत त्यजेत । कृतान्नं पक्वान्नम् । रसनिषेधेन सिद्धेऽपि
 पुनर्लवणनिषेधो दोषाधिक्यार्थः । याज्ञवल्क्यः,—

‘फलीषधक्षीमसोममनुष्यापूपवीरुधः ॥

तथासृज्जर्मशुष्काणि केशतद्गविषक्षितीः ॥

शाकाद्रौषधिपिखाकपशून् पक्षींस्तथैव च ।

वैश्यवृत्त्यापि जीवंसु विक्रीणीत ना जातुचित् ॥

न विक्रीणीतेत्यनुवृत्ती यमः,—

कुसुमनारिकेलञ्च छत्राकं पूतिकं तथा ।

सोमः श्लेष्मातको धर्मस्तोमं यज्ञश्च सर्व्वशः ॥

शङ्खलिखितौ,—यानभक्त(?)जतुलोह-पाषाण-कुतपशस्तविष-

(१) सूत्रे—० वसुस्थर्द्धिनि रोचनाः (?) ॥

(२) सुद्वितयाज्ञवल्क्ये,—फलोपलक्षीम ० ॥ सृज्जर्मपुष्पकुतपकेशतक्र ० ॥
 शाका—पशून् गन्धांस्तथैवच । वैश्य—जीवन्तो विक्रीणीत कदाचन ॥ श्वः प्रावधि-
 ताथायः । आपहृज्जर्मप्रकरणम् । श्लो० ३५—३७ । आनन्दाश्वस Series.

मानुषस्त्रीमकृष्णाजिनैकशफेभ्यः । ब्राह्मणानुवृत्तौ गौतमः,—तस्या-
पख्यं क्षीरं सविकारम् । अपय्यानि । पशवश्च हिंसासंयोगे । पुरुष-
वशाकुमारीवेहतश्च नित्यं ब्रीहियवाश्च । ऋषभधेन्वनुहृष्टैके ।
अपय्यं विषादि । वशा वन्ध्या गौः । कुमारी अवहसास्ना
गौः । वेहद् गर्भघातिनी गौः । विष्णुः,—श्लेष्मतोक्म मधूच्छिष्टशङ्क-
शक्तिवपुसीसकृष्णलोहोदुस्वरविक्रयी महासान्तपनम् । बौधा-
यनः,—श्लेष्म-तोक्म-किख-सुक्तता अविक्रोया इत्यर्थः । श्लेष्मा
चर्मादिसन्धानहेतु वृद्धनिर्यासः । तोक्म ईषद्विरुद्धं बीजम् ।
किखं सुरासाधनमन्नम् । सुक्तता दुहिता । तथा,—धान्यस्य
मध्ये तिलतण्डुला अविक्रोयाः । पैठीनसिः,—जिह्वापूर्त्तिमपुंगावः
शङ्खोर्खा चेत्यविक्रोयाणि । बौधायनः,—पितृन् वा एष विक्री-
णीते यस्त्रिलान् विक्रीणीते तण्डुलान् विक्रीणीते । मनुः,—

भोजनाभ्यञ्जनादानाद् यदन्यत्कुरुते तिलैः ।

'कृमिभूतः स विष्टायां पितृभिः सह मज्जति ॥

तथा —

काममुत्पाद्य कृष्यां तु स्वयमेव कृषीवलः ।

विक्रीणीते तिलान् शुद्धान् धर्मार्थमचिरस्थितान् ॥

एवञ्चान्न शुद्धान् द्रव्यान्तरामिश्रितान् । अचिरस्थितान्
भ्रूल्याधिक्याय चिरं न रक्षयेदित्यर्थः । विक्रयश्चाल धान्येन
विनिमयः ।

(१) उद्धृतमनौ,—कृमिभूतः सविष्टायां पितृभिः सह मज्जति ।

अशक्तो भेजजस्यार्थं यज्ञहेतीस्तथैव च ।

यद्यवश्यञ्च विक्रेयास्तिला धान्येन तत्समाः ॥

धान्यसामान्यन्तु धान्यान्यूना देया इत्यर्थः ।

विक्रेता दानपुण्यानां प्रोच्यते भ्रूणहा बुधैः ।

वक्ता च दानधर्माणां शपथे सोमविक्रयी ॥

रक्तशक्तिप्रबालानां मणीनां मन्त्रिकस्य च ।

प्रतिरूपककर्त्ता च भ्रूणहा प्रोच्यते बुधैः ॥

दानपुण्यानां शपथे वक्ता एतच्छिष्या मम दानपुण्यं नश्यती-
त्येवं रूपेण । भविष्यपुराणे—

अनुयोगिन यो दद्याद् ब्राह्मणाय प्रतिग्रहम् ।

स पूर्वं नरकं याति ब्राह्मणस्तदनन्तरम् ॥

वेदान्तराणि यावन्ति नियुज्यन्तेऽर्थकारणात् ।

तावतीर्भ्रूणहत्यास्तु वेदविक्रयवाप्नुयात् ॥

गवां विक्रयकारी तु गवि रोमाणि यानि तु ।

तावद्वर्षसहस्राणि गवां गोष्ठे क्षमिर्भवेत् ॥

छागलेयः,—

न वेदविक्रयं कुर्यादग्निविक्रयमेव वा ।

प्रख्यापनं प्राध्ययनं प्रश्नपूर्वकं प्रतिग्रहः ॥

याजनाध्यापने वादः षड्विधो वेदविक्रयः ।

अग्निविक्रयश्चानाहिताग्नित्वम् । शङ्खलिखितौ,—वस्त्रा-

श्वादीन्विक्रीणीयादित्युक्ता सद्यः पततीत्याह । सुमन्तुः,—

देवर्षिसोमचैत्यापत्यभृत्योदपानानां विक्रयी तसक्तच्छम् । देव-

प्रतिमा । ऋषिप्रतिमा । अन्यत् प्रसिद्धम् । भविष्यपुराणे,—
 गुडतिलविक्रयं तमकच्छापनोद्यमाह । हारीतः,—हिङ्गुहिङ्गुल-
 सर्जरसमनःशिलाञ्जनचीरलवणगैरिकमणिमौक्तिक-प्रवालावर्त्तन-
 शङ्खशुक्तिवैणुवैणवमृन्मयविक्रये तथारामतडागोदपानपुष्करिणी-
 पुण्यसुकृतविक्रये त्रिषवणस्त्रायी अधःशायी चतुर्थकालभुक् संवत्-
 सरेण पूतो भवति । हारीतः,—

यस्तु सम्भृत्य सम्भारं दुर्भिच्छं समुदौचते ।

हीनार्थमानदाता वै प्रोक्तो दुर्भिच्छकण्टकः ॥

हीनसङ्करमानैश्च यश्चैव हरते मलम् ।

स मलः प्रोच्यते पापः प्रजानां मलहारकः ॥

हीनोऽर्थी मानञ्च यस्य द्रव्यस्य तस्य बहुमूल्येन विक्रीणीत
 इत्यर्थः । हीनेनाल्पसारेण । सङ्करेणापद्रव्यमिश्रीकरणेन । मानेन
 तत्तद्द्रव्याल्पहेतुना । एतेर्यो हरते मलं मलिनद्रव्यं पापहेतुत्वात् ।
 हारीतः,—मानोन्मानसङ्कीर्णसङ्करविक्रये । मानं मापकादि ।
 उन्मानं तदादिमापनेन विक्रयः । सङ्कीर्णं द्रव्यान्तरमिश्रणम् ।
 सङ्करः सङ्कीर्थत इति कृत्यया । द्रव्यं कु[सु]म्भादि ।

अथ विनिमयः ।

यद्यपि द्रव्यविनिमय इति स्मृतेः क्रयोऽपि विनिमय एव
 तथापि लोके साक्षादुपयोगिद्रव्यं गृहीत्वा द्रव्यादानं विनिमय
 उच्यते । कपर्हकातान्त्रमुद्रादिग्रहणपूर्वकं द्रव्यादानं विक्रय

उच्यते । द्रव्यहारद्वैविध्येन पदार्थद्वैविध्यं स्मृतावपि क्रयश्च परि-
 वृत्तिश्चेत्येवं निर्देशभेदो दृश्यते तेन येषां पदार्थानां विक्रये दोषः
 स विनिमये नास्ति । कपर्दकसङ्कलनया यदि द्रव्यमेव सूक्ष्म-
 रूपेण गृह्यते तदा क्रय एव । तदाच क्रयदोषः स्यादेव ।
 न च येषामेव द्रव्याणां रसारसैर्निर्णीतव्य इत्येवं विनिमयः
 श्रूयते तेषामेव विनिमयदोषाभावो नान्येषां विनिमये दोषः
 स्यादिति वाच्यं तथा सति परिसंख्यायां त्रिदोषापत्तेः । न च
 विनिमयस्य विक्रयविशेषत्वे दोषप्रसङ्गे प्रतिप्रसवार्थं वचनम् ।
 यत्र प्रतिप्रसववचनं नास्ति तत्र दोष एवेति वाच्यम् । व्यवहार-
 द्वैविध्येन क्रयत्वसिद्धेः । किन्त्वप्राप्तविध्यपेक्षया नियमविधेर्लाघ-
 वात् तेषु द्रव्येषु विनिमये द्रव्यविनिमयः । सोमाभावे पूतिका-
 प्रतिनिधिनियमवदिति । द्रव्यान्तरे यद्येष्टद्रव्यैरेव विनिमयेन
 दोष इति । नन्वेवं

विनिमयस्तु रसादीनां विक्रयो नैव दुष्यति ।

यज्ञार्थदक्षिणानाञ्च प्रजापतिवचो यथा ।

इति । हारीतेन विनिमयरूपे विक्रये रसादीनां दोषा-
 भावादिति चेत् मैवं तत्र रसादिविनिमये दोषाभावमनूद्य यज्ञार्थ-
 दक्षिणाविक्रये विभागार्थं अश्वादेः क्रियमाणे ऋत्विजां न दोष
 इति कथ्यते अन्यथा वाक्यभेदापत्तेः ।

तत्र विनिमयः । वशिष्ठः,—रसा रसैः समतो वा न्यूनतो
 वा विनिमातव्याः । नत्वेवं लवणं रसैः । तिलतण्डुलपद्मान्न-
 विद्यामनुष्याश्च विहिताः परिवर्त्तकेन । न्यूनत इति स्वयं न्यून-

ब्रह्मणेनेत्यर्थः । तिलतण्डुलानुवृत्तावापस्तम्बः,—विहितशैषां मिथो
विनिमयोऽन्नेनान्नस्य । मनुष्याणां मनुष्यैः । रसानां रसैः । गन्धानां
गन्धैः । विद्यया विद्यानाम् । गौतमः,—विनिमयस्तु रसै रसानां
पशूनाञ्च । न लवणकृतान्नयोस्तिलानाञ्च समेनासमेन तु पक्वा-
न्न[स्य] सम्प्रत्यर्थे । पशूनां पशुभिरित्यर्थः । पक्वान्नस्य सम्प्रत्यर्थ
आमस्य तदानीमुपयोगाय पक्वान्नं दत्त्वा संग्राह्यमित्यर्थः । लवणस्य
च रसत्वेन रसेन विनिमये प्राप्ते पर्युदासः । तेन लवणव्यतिरिक्त-
रसै रसानि मातव्यानीत्यर्थः । एवञ्च तस्य रसव्यतिरिक्तद्रव्यान्तरेण
विनिमये दोष इति प्रतिभाति ।

इति वाणिज्यप्रकरणम् ।

एवं वाणिज्येन जीवनासम्भवे कुसीदवृत्त्या जीवित् । एतस्य
च स्वयं कृतमपि काम्यम् । स्मृत्यन्तरे च ।

बहवो वृत्तिदोषा ये ऋषिभिः परिकीर्त्तिताः ।

सर्वेषामपि चैतेषां कुसीदमधिकं विदुः ॥

इति प्रशंसादर्शनाच्च ।

यत्तु नारदः,—

आपत्स्वपि च कष्टासु ब्राह्मणी न च वाहुषी ।

वृद्धिस्तयोक्ता धान्यानां वाहुष्यं तदुदाहृतम् ॥

छागलेयः,—

न कुर्व्याद् ब्राह्मणी वृद्धिं ब्रह्महत्याविशेषतः ।

ब्रह्महत्याञ्च वृद्धिञ्च तूलया समतोलयत् ॥

इति वचनात् कृषिवाणिज्यादिवैश्वस्यसम्भवे न कर्त्तव्यं
कुसीदम् । प्रशंसावाक्यं कृषिवाणिज्यासम्भवविषयम् ।

मनुः,—

ब्राह्मणः क्षत्रियो वापि वृद्धिं नैव प्रयोजयेत् ।

कामन्तु खलु धर्मार्थं दद्यात् पापीयसेऽल्पकम् ॥

धर्मार्थं कृषिवाणिज्यासम्भवेऽवश्यं कर्त्तव्यं धर्मार्थमित्यर्थः ।
पापीयसे हीनवर्णाय । अल्पकं अवश्यं कार्यार्थम् । नतु भोगार्थ-
मित्यभिप्रायः । व्यासः,—

सबन्धे भाग आशीतः साष्टभागः सलग्नके ।

निराधानं द्विकशतं स्थासलाभ उदाहृतः ॥

सबन्धके ऋणप्रयोगे आशीतो भागः । अशीतिकार्षापणे
कार्षापणं मासेन वर्द्धते । सलग्नके यत्र दर्शनप्रत्ययवानिकत्र
प्रतिभूस्तिष्ठति तत्र धनप्रयोगे पणद्वयाधिककार्षापणो वर्द्धते ।
अशीतितमभागस्याष्टमांशप्रवेशात् । निराधाने बन्धकप्रति-
भूरहिते द्विकशतं द्विसहितं शतं गृह्णीयात् । शतपणस्य मासे
पणद्वयवृद्धिरित्यर्थः । एतच्च ब्राह्मणात् । याज्ञवल्करः,—

वर्णक्रममाच्छतं द्वित्रिंशत्तुः पञ्चकमन्यथा ।

शतपणस्य ब्राह्मणात् पणद्वयवृद्धिग्रहणम् । क्षत्रियात् पण-
त्रयग्रहणम् । वैश्याच्चतुःपणी । शूद्रात् पञ्चपणी । मासि मासि
वृद्धिरित्यर्थः । तथा—

कान्तारगातुर्दशकं सासुद्राद् विंशकं स्मृतम् ।

कान्तारं वर्त्म दुर्गमम् । सासुद्रगाः पीतवणिजः । कान्तारगोभ्यः

शतपणस्य दशपणद्विर्मासि मासि ग्राह्या । सामुद्रेभ्यः पण-
शतस्य विंशतिपणद्विर्मासि मासि ग्राह्या । मूलनाशस्य शङ्कि-
तत्वात् ।

याज्ञवल्क्यः,—

सन्ततिस्तु पशुस्त्रीणां रसस्याष्टगुणापहा ।

वस्त्रधान्यसुवर्णानां चतुस्त्रिद्विगुणापहा ॥

पशुस्त्री यदि व्याधैर्हीयते तदा तस्य सन्ततिद्विद्विः । रसस्य
द्विद्वयं दत्तस्य मासि मासि द्विद्विं चेन्न गृह्णाति तदा
बहुकालातिक्रमेऽपि अशीतिभागद्विशतादिक्रमेणाष्टगुणपर्यन्तमेव
अतोऽधिकत्वेऽपि न ग्राह्यम् । एवं वस्त्रे चतुर्गुणपर्यन्तं द्विद्विः
काष्ठा । धान्ये त्रिगुणपर्यन्तम् । हिरण्ये द्विगुणपर्यन्तम् ।

मनुः,—

धान्ये शदे लवे वाह्ये नातिक्रामति पञ्चताम् ।

शदः क्षेत्रफलं लवो मेषलीमानि वाह्योऽश्वबलीवर्हादिः ।
एतेषु पञ्चता नातिक्रामति पञ्चगुणपर्यन्तं द्विद्विर्भवतीत्यर्थः । अत्र
धान्यस्य त्रिगुणं पञ्चगुणं वा अधमर्णयोग्यतावशेन दुर्भिन्नादि-
कालवशेन व्यवस्थितम् । वशिष्ठः,—द्विगुणं हिरण्यम् । त्रिगुणं
धान्यम् । धान्येनैव रसा व्याख्याताः । पुष्पफलानि चातुलाष्टत-
मष्टगुणम् ।

कात्यायनः,—

मणिमुक्ताप्रवालानां सुवर्णरजतस्य च ।

तिष्ठति द्विगुणा द्विद्विः फलकैव्याविकस्य च ॥

कौट्यं कौटप्रभवं आविकं कम्बलादि । बृहस्पतिः,—

हिरण्ये द्विगुणा वृद्धि स्त्रिगुणा वस्त्रकुप्यके ।

धान्ये चतुर्गुणा प्रोक्ता शदवाहलवेषु च ॥

बृहस्पतिः,—

लृणकाष्टेष्टकासूत्रकिखचर्मास्थिवर्ष्णाम् ।

हेतिपुण्यफलानान्तु वृद्धिस्तु न निवर्त्तते ॥

एतद्विगुणाधिकं मासि मास्यनर्पणे । मासि मासि ग्रहण्ये
तु द्विगुणाधिकमपि बहुकालेन वर्द्धते । तथा पुरुषान्तर-
सञ्चारादिनाधिकवृद्धौ न दोषः । सकदाहितेति अनुवचनात् ।

यान्नवस्कारः,—

बहुवासकृतां वृद्धिं सर्व्वे सर्व्वीसु जातिषु ।

स्वयमेतदशीतिभागन्यूना ततोऽप्यधिका वा धनिकाध-
मर्णाभ्यां कृतसबन्धके वर्द्धते न वा तदा तामिव वृद्धिं विदुः ।
अन्यत्र न्यूनग्रहणे न दोषः । अधिकस्यात्मकतत्वेऽपि ग्रहणे न
दोषः । अशीतिभागं द्विकशतं वा गृह्णानो न भवत्येव किल्वि-
धीति वचनात् ।

तथा कृतवृद्धिः । कात्यायनः,—

कृत्वोद्धारमदत्त्वा यो याचितस्तु दिशं व्रजेत् ।

जङ्घं मासत्रयात् तस्य तद्वर्द्धं वृद्धिमाप्नुयात् ॥

पथि गृहीत्वा यो मूल्यमदत्तैव दिशं व्रजेत् ।
जडुं मासत्रयात् तस्य तद्धनं वृद्धिमाप्नुयात् ॥
निक्षेपं वृद्धिशेषञ्च क्रयं विक्रयमेव च ।
याचमानो न चेत् दद्याद् वर्धते पञ्चकं शतम् ॥
यो याचितकमादाय तमदत्त्वा दिशं गतः ।
ऋतुत्रयस्योपरिष्ठात् धनं वृद्धिमवाप्नुयात् ॥

अथाग्राह्या वृद्धिः ।

याज्ञवल्करः,—

दीयमानं न गृह्णाति प्रयुक्तं यः स्वकं धनम् ।
'मध्यस्थस्थापितस्यास्य वर्धते न ततः परम् ॥

नारदः,—

पण्यमूल्यं हृतिन्यासो दण्डो यच्चाभिहारिकम् ।
वृथादानाच्चिकपणा वर्धन्ते नापि वर्द्धिताः ॥
आभिहारिकं क्लेन । आच्चिकं द्यूतोत्थम् ।

कात्यायनः,—

धर्मशस्यासवद्यूतपण्यमूल्येन सर्व्वदा ।
त्रिशुक्लेन च वृद्धिः स्यात् प्रातिभाव्यागतेषु च ॥

(१) मुद्रितयाज्ञवल्करे,—मध्यस्थस्थापितं तस्मात् वर्धते न ततः परम् ।

सम्बन्धः,—

न वृद्धिः स्त्रीधने लाभे निक्षेपे च तथा स्थिते ।

सन्दिग्धे प्रातिभाव्ये च यदि न स्यात् स्वयं कृतः ॥

याज्ञवल्करः,—

गोप्याधिभोगी नो वृद्धिः सोपकारेऽथ हापिते ।

अथ गर्हिता वृद्धिः ।

मनुः,—

नातिसंवत्सरीं वृद्धिं न चादुष्टां पुनर्हरेत् ।

चक्रवृद्धिर्न च ग्राह्या कारिका कायिका च या ॥

मासभारभ्य संवत्सरपर्यन्तं वृद्धिनिर्णय उत्तमर्णेन कर्त्तव्यः ।
अधिकमधमर्णे चेच्छया । संवत्सरादूर्द्ध्वमपि वृद्धिं दास्यति यदि
मया ऋणं देयमिति समयो न कर्त्तव्य इत्यर्थः । एवञ्च भूम्यादी
बन्धककरणे समयसमाचारी लाभमूल एव । न चादुष्टां शास्त्रेणा-
निरूपितामशीतिभागाधिकां स्वयं कृतामपि न गृह्णीयात् ।

याज्ञवल्करः,—

'वृद्धेर्वृद्धिश्चतुर्वृद्धिः प्रतिमासं तु कालिका ।

इच्छाकृता किरिका स्यात् काक्षिकाकायकर्त्तव्या ॥

नारदमते—अशीतिभागस्य प्रतिदिनं व्यवस्थां कृत्वा दिने

दिने ग्रहणं कायिकेत्युक्तम् । एतेन मासवृद्धिरपि पीडया प्रति-
भासमवश्यं न ग्राह्या । किन्त्वधर्मस्वाच्छन्देनेत्युक्तं भवति ।

मनुः,—

धर्मोण व्यवहारेण क्लेनाचरितेन च ।

धर्मोण सत्यवलेन व्यवहारेण साध्याद्युपन्यासेन । क्लेन
उत्सवादिव्याजिन । अलङ्करणादिग्रहणात् । आचरितेन अभो-
जननिगडबन्धनादिना ।

याज्ञवल्करः,—

हीनजातिं परिक्षीणमृणार्थं कर्म कारयेत् ।

ब्राह्मणस्तु परिक्षीणः शनैर्दाप्यो यथोदयम् ॥

अधिकं विज्ञानेश्वरनिबन्धादावनुसन्धेयम् ।

इति कुसीदवृत्तिप्रकरणम् ।

कुसीदवृत्त्यसम्भवे पाशुपाल्यम् । मूत्रं गृहीत्वा गोमहिषी-
जातिरक्षणम् । गोषु विशेषः । शङ्खलिखितौ—गां रक्षेत् । तासु
पीतासु पिबेत् । तिष्ठन्तीषूपविशेत् । न स्वयमुत्थापयेत् । शनै-
रार्द्रशाखया पृष्ठतोऽभिहन्यात् । नातीर्थे न विषमे नात्पोदके
अवतारयेत् । बालवृद्धरोगार्त्तश्रान्तमुपासीत शक्तिः । प्रतिकारं
कुर्यात् । गवामेषधर्मोऽन्यथाभिप्लवः । ब्रह्मपुराणे,—

उन्मार्गगां तर्जयेत् तां क्षीरवृक्षोत्थविल्वजैः ।

हे श्रीमातर्मां पाहि वत्सायेति ब्रुवन् वचः ॥

गोब्राह्मणार्थे संग्रामे निहतः शङ्करं पदम् ।

गोपकश्चेन्नरो याति किं पुनर्ब्राह्मणादयः ॥

इति पाशुपाख्यम् ।

अथात्यन्तापहृत्तयः ।

तत्र न वृत्तिसङ्करं कुर्यादिति वृत्तिसङ्करनिषेधातिक्रमेणापि वर्त्तनम् । न च कृष्यादिपरवृत्तिपरस्य प्रतिग्रहालाभे योगान्नीचित्याद् वृत्तिसङ्करनिषेधः सद्वृत्तिकाले न्यायप्राप्तकुवृत्तिनिषेधानुवाद इति वाच्यम् । अतोऽन्यतमया वृत्त्या वर्त्तयनित्यनुवादायोगात् । किन्तु विपत्तौ नियमान्तरवदयमपि नियमस्याज्य एव । तथाच गौतमः,—सर्वथा वृत्तिरशक्तौ । सर्वथा प्रतिषिद्धवृत्तिसङ्करादिभिरिति लक्ष्मीधरः । यच्छङ्खलिखितौ,—नान्तरितां नाविशिष्टां नाधिकां नासमां न हीनां न कुक्षितां नानर्थकरीं वृत्तिं लिप्सेत् । अन्तरिता व्यवहिता । यथा क्षत्रियस्य शूद्रवृत्तिः । विशुद्धासम्भवेऽविशुद्धा प्रतिग्रहरूपा । अधिका तूल्कृष्टवर्णसम्बन्धिनी । असमा अवश्यभृत्यभरणासम्बन्धा । हीना वर्णसम्बन्धिनी । कुक्षिता गर्हिता चौर्यवर्जिता । अनर्थकरी अहिता । हारीतः,—अपरे श्ववृत्तिश्चिकित्सितम् । उपपत्तिवृषवेश्योपजीवनम् । वणिक् किरटकवार्हुषिकी । अनृता क्लितवृत्तिः । विवादप्रेथवृत्तिस्ताकिंकवृत्तिः । राजपौरुषादिभिर्सीजीवनं वकवृत्तिः परस्वापहरणं स्त्रियवृत्तिः । बधवन्धोपजीवनप्रभृतय-

शैताः किल्बिषवृत्तयो भवन्ति । किल्बिषवृत्तयो निरयानुशिष्टाः
पापयोनिषु जायन्ते । वृषवेश्योपजीवनं गोषु वृषदानेन मूल्य-
ग्रहणम् । वणिक् पण्योपजीवनम् । किरटो छृतादिविक्रयी ।
निषिद्धवृद्धुपजीवी वार्धुषी । एतत्स्वतन्त्रवृत्तिः । कलहेन जीवनं
विवादवृत्तिः । सेवया प्रेष्यवृत्तिः । हेतुवादजीवनं तार्किकवृत्तिः ।
राजभयदर्शनेन उल्कीचग्रहणं राजपौरुषम् । देवलः,—

चिकित्सां ज्योतिषं रूपं शकटं तिलपातनम् ।

सुरातुलाच्च नाजीवित् पुत्राचार्यत्वमेव च ॥

रूपं अर्जनार्थं शरीरशोभाकरणम् । शकटं वाहनाभ्युत्थ-
दानेन । सुरा विक्रयेण । परस्य द्रव्यस्य क्रयादिकालोत्तलनया
जीवनं तुला । पुत्राचार्यत्वम् अध्याप्य पुत्रान् धनग्रहणम् ।

मनुः,—

नेहेतार्थं प्रसङ्गेन न विरुद्धेन कर्मणा ।

न कल्पमानेष्वर्थेषु नान्ध्यामपि यतस्ततः ॥

प्रसङ्गेन गीतवाद्यादिना । यतस्ततोऽभिग्रप्तपतितादेः । अति-
कष्टायामप्यापदि एतान् न कुर्व्यादित्वर्थः । अतिकष्टापद्भिर्भ्रष्टादौ
सामान्यानुज्ञातं सर्वमेव कर्त्तव्यम् । किन्तु विशेषेण यस्यानुज्ञा
तदसम्भवे पूर्वोक्ताः कुर्वन्तयः ।

अथ विशेषविहिताः ।

अत्र मनुः,—

विद्या शिल्पं भृतिः सेवा गौरव्यं विपणिः कृषिः ।

'भृतिर्भैक्ष्यं कुसीदञ्च दश जीवनहेतवः ॥

विद्या गारुडादिविद्या । शिल्पं चित्रादिकर्म । भृतिर्वेतनम् ।
कर्मकरणार्थम् । सेवा प्रसिद्धा । भृतिर्धैर्यम् । गर्हितकर्त्तव्य-
वाण्यज्यकुसीदानामत्र निर्देशः । ब्रह्मसतिः,—

सेवा गोशकटारामयाच्चावृत्तिर्वणिक् कृषिः ।

अनूपं पर्वतो राजा विपत्तौ जीवनानि तु ॥

अनूपं जलप्रायो देशः । शालूकाद्याहरणेन । राजा सर्व-
प्रकारवृत्त्यसम्भवे अशास्त्रवृत्त्यराजन्यप्रसूतोऽपि प्रतिग्रहेण जीवन-
हेतुः । छागलेयः,—

शकटं शाकटी गावो जालमस्यन्दनं वनम् ।

अनूपं पर्वतो राजा विपत्तौ नृप वृत्तयः ॥

शाकटी शाकटिकः । एतद्वयं धान्यादिवहनमूल्यभावेन ।
जालं मत्स्यादिहरणेन । अस्यन्दनम् एकत्रावस्थानम् । व्ययाधिक-
विरहात् । ऋणादिलाभाच्च जीवनं फलमूलाहरणेन । यत्तु
हारौतस्मृतौ शकटनिन्दनं तत् सुखविषयम् । यथाह युक्तभार-
मयोगक्षेमपञ्चशून(?)मनो मन्यते । दशशून(?) रात्रौ । शतशून(?)
वर्षासु । तस्मान्न रात्रौ चरेन्न वर्षासु । मासेन किलानोवृत्तिः
पतति । धर्मविद्योऽग्निदेवातिथिगृह्यज्ञोपकरणानेनोभवती

त्याहुः । शतशून(?)मित्ययन्त्रम् । भारो व्रीह्यादिसमूहः । अयोग्य-
 शाकटिकाधिष्ठितत्वेनायोगक्षेममनः शकटं रात्रौ दशशूनम् (?) ।
 अग्न्याद्युपकरणसमिदाहरणादनेनो निष्पापो भवतीत्यर्थः ।
 गौतमः,—सर्वधातुवृत्तिरशक्तावशूद्रेण तदप्येके प्राणसंशये ।
 तद्वर्णसङ्करोऽभक्ष्यनियमस्तु प्राणसंशये ब्राह्मणोऽपि शस्त्रमाददीत ।
 अशक्तौ सर्ववृत्त्यसम्भवे अशूद्रेण खेवादि । शूद्रवृत्तिव्यतिरेकेण
 सर्वथा वृत्तिसङ्करादिनापि वृत्तिः । शूद्रमपि प्राणसङ्करे तद्वर्ण-
 सङ्करः । शूद्रवर्णसहासनादिनियमवृत्तिरित्यर्थः । अङ्गिराः,—

व्याधितस्य कदर्यस्य कुटुम्बात् प्रच्यावितस्य ।

अथानङ्गप्रचालस्य भिक्षाचर्या विधीयते ॥

मनुः,—

तथैव सप्तमं भक्तं भक्तानि षड्जनश्रुता ।

अश्वस्तनविधानेन हर्त्तव्यं हीनकर्म्मणः ॥

खलात् क्षेत्वादगाराद् वा यती वाऽप्युपलभ्यते ।

ख्यातव्यन्तु तदा तस्मै पृच्छते यदि पृच्छति ॥

स्वामिनि पृच्छति वक्तव्यमुपवासत्रयं कृतमलामे न तेन नीयत
 इति । इदं चान्नाह्मणात् । अन्नाह्मणाच्चरेदिति याज्ञवल्क्यात् ।
 ब्राह्मणयोरपि नित्यकर्म्महीनयोर्हर्त्तव्यम् ।

दस्युनिष्क्रिययोश्च क्षमजीवन् हर्त्तुमर्हति ।

इति मनुवचनात् ।

अधिकारी तु यो यस्य सदस्यस्तस्य कीर्त्तितः ।

तस्यापि योत्तमीनैतदकार्यं कर्म्मगर्हितम् ॥ (?)

इति हारीतवचनं स्वस्थाविषयम् । अधिकारः परद्रव्यरक्ष-
णाय व्ययादिकरणेनोपजीवनम् ।

याज्ञवल्करः,—

आपन्नतः सम्प्रगृह्यन् भुञ्जानोऽपि यतस्ततः ।

न लिप्यतेनसा विप्रो ज्वलनार्कसमो हि सः ॥

अत्र येषां निषिद्धानां कथञ्चिदनुज्ञातेऽप्यत्यन्तकष्टापदि दोषा-
भावः । येषां विशेषानुज्ञा नास्ति किन्तु सामान्यानुज्ञा तत्र
क्रियान् दोषः ।

तदुक्तं भट्टैः—

एकं विनाप्यनुज्ञानात् क्रियते न्यायसम्भवात् ।

क्रियतेऽनुज्ञया चान्यद् विशेषश्च तयोर्महान् ॥

सामान्येनाभ्यनुज्ञानाद् विशेषो हि विशिष्यते ।

विशेषोऽत्यन्तनिर्दोषस्तोक्तदोषेतरा क्रिया ॥

तथा,—

तत्रत्यपापशेषाणामन्ते शौचं विधीयते ।

कर्म्मणा येन केनेह सृदुना दारुणेन वा ॥

उद्धरेहीनमात्मानं समर्थो धर्ममाचरेत् ।

धर्मश्च प्रथमं तावद्यायश्चित्तात्मको भवेत् ॥

ततस्तेन विशुद्धस्य फलार्थोऽन्यो भविष्यति ।

इति नित्याचारप्रदीपे तृतीयभागद्वये हृत्तिनिर्णयप्रकरणम् ।

अथ तृतीयभागे देवतायतनगुरुधार्मिकब्राह्मण-
गृहगमनम् । योगक्षेमार्थमीश्वर-
सन्निधिगमनञ्च ।

अलम्बलाभो योगः । लक्षपरिपालनं क्षेमः । मनुः,—

देवताव्यधिगच्छेच्च धार्मिकांश्च द्विजोत्तमान् ।

ईश्वरं चैव रक्षार्थं गुरुणैव च पर्वसु ॥

अभिवादयेत वृद्धांश्च दद्याच्चैवासनं स्वकम् ।

कृताञ्जलिरुपासीत गच्छतः पृष्ठतोऽन्वियात् ॥

तथा—

जङ्घं प्राणा ह्युत्क्रामन्ति यूनः स्वविर आयति ।

प्रत्युत्थानाभिवादाभ्यां पुलस्तान् प्रतिपद्यते ॥

अभिवादनशीलस्य नित्यं वृद्धोपसेविनः ।

चत्वारस्तस्य वृद्धन्ते आयुः प्रज्ञा यशो बलम् ॥

ब्रह्मस्मृतिः—

सांख्यं सामाधिकैः कुर्यादुपेयादीश्वरं सदा ।

इदं देवायतनादिगमनं मनुना स्नातकव्रतमध्ये गणितम् ।

ततोऽन्यतमया वृत्त्या वर्त्तयन् स्नातको द्विजः ।

स्वर्गायुष्यशस्यानि व्रताणीमानि धारयेत् ॥

इत्युपक्रम्य वेदोदितं स्वकं कर्म नित्यं कुर्यादित्यादिना
स्नातकधर्माख्युक्त्वा अन्ते च पुत्रे सर्वं समासज्य ब्रह्मध्याननिष्ठो
भवेदित्युक्त्वा—

एषोदिता षड्विंशत्यस्य वृत्तिविप्रस्य शाश्वती ।

स्नातकव्रतकल्पश्च सर्व्ववृत्तिकारः शुभः ॥

इत्युपसंहृत्य—

एतेन विप्रो वृत्तेन वर्त्तयन् वेदशास्त्रवित् ।

व्यपेतकल्पाघो नित्यं ब्रह्मलोके महीयते ॥

इति फलमुक्तम् । तत्रोपक्रमोपसंहारेण सर्व्वेषां फलोद्देशेन विधानप्रतीतिः । नेहेतार्यान् प्रसङ्गेन इत्यादीनामपि निषेधरूपाणां पर्य्युदासरूपेण प्रसङ्गपदवाच्यगीतवाद्यकरणकधनार्थचेष्टाप्रसङ्गे तदभावसङ्कल्पः कार्य्यं इत्येवं व्रतविधानरूपेण गम्यते । यद्यपि पर्य्युदासत्वेन नोपलक्षणादोषस्तथापि व्रतानीमानि धारयेदिति प्रथमं व्रतस्य विधेयत्वप्रतीतिः । तस्य स्वरूपज्ञयैव उत्तरवाक्यानि त्वन्तरावाक्येभ्यो गृह्यन्ते । यथै चै ऋचा क्रियत इत्यादौ प्रथमं त्रयोवेदा अजायन्त इत्येवं वेदानां विधिसम्बन्धप्रतीत्या पश्चात् प्रतीत्य ऋगादिपदं लक्षणावृत्तं कल्पते । विधिमात्रस्तु वाक्याद् गृह्यते । तथेह व्रतसविधेयत्वनिषेधवाक्यानामपि व्रतविधिरूपत्वम् ।

ननु चैवं ब्राह्मणताडनादौ—

शोणितं यावतः पांशून् संगृह्णाति द्विजन्धनः ।

तावन्व्यब्दसहस्राणि तत्कर्त्ता नरके वसेत् ॥

तथा—

यो राज्ञः प्रतिगृह्णाति लुब्धस्योच्छास्त्रवर्त्तिनः ।

स पर्यायेण यातीमान् नरकानेकविंशतिः ॥

इत्यादिरूपेण निषेधापेक्षितनरकादिफलवर्णनमसङ्गतम् ।
 निवृत्तिसङ्कल्परूपव्रतस्य फलार्थाभिधेयत्वेन निषेधाभावे तदतिक्रमे
 नरकपाताभावात् । तथाच संख्याधिकरणे,—यो ब्राह्मणायावगुरेत्
 तं शतेन घातयेत् । यः शोणितं कुर्व्यात् यावतः पांशून् गृह्णीयात्
 तावतः परिसंवल्लरान् स्वर्गान् लोकान् न प्रजानीयात् तस्मान्न
 ब्राह्मणायावगुरेन्न शोणितं कुर्व्यात् इत्युदाहृत्य निषेधरूपत्वेन
 निवर्त्तनापेक्षितानिष्टफलत्वेन नरकसाधनत्वं ब्राह्मणावगोरणादि-
 रूपनिषिद्धकर्मणो यदुक्तं तदविरुद्धते । यच्च प्रजापतिव्रते नेत्से-
 तोद्यन्तमादित्यमित्याद्युदाहृत्य स्वरूपेणानीक्षणसङ्कल्पे विधेय
 उक्तः तत्र विपर्यये नरकपाताश्रवणादेव ता हैनसा युक्ते
 भवतीति फलश्रवणादेव तथोक्तम् । एवमिहापि यत्र निषेध
 अनिष्टफलश्रवणं नास्ति तत्रास्तु नानोपक्रमोपसंहारयोर्व्रतरूप-
 प्रतीतिः ।

स्नातकव्रतकल्पश्च सह वृद्धिकरः परः ।

अनेन विप्रो वृत्तेन वर्त्तयन् वेदशास्त्रवित् ॥

व्यपेतकल्पो नित्यं ब्रह्मलोके महीयते ।

इति फलश्रवणाच्च पर्युदासरूपेण निवृत्तिसङ्कल्परूपस्य
 व्रतस्य विधानम् । नरकपातावनिष्टपातश्रवणस्थले कथं पर्युदास
 इति चेत् उच्यते यथाग्निहोत्रदर्शपौर्णमासपशुसोमादेः श्रुती तत्
 तत् फलावनिहितस्य यजनादेश्च धनप्राप्तिरूपेष्टफलार्थस्य याव-
 ज्जीवमग्निहोत्रं जुहुयादित्यादिविधानात् पृथगेव फलार्थित्वं
 याजनादौ तु नियमस्यैव स्नातकव्रतत्वम् । किञ्चिद्गुणा मेहनादौ

देशकालदिङ्मुखादिनियमस्यापि स्नातकव्रतत्वम् । एवं निषेधत्वे-
नान्यत्र नरकपातादिफलत्वेऽपि ब्राह्मणावगोरणराजप्रतिग्रहा-
दीनां संयोगान्तरे चेह स्नातकव्रतरूपत्वमपि । यथा सत्यवदन-
स्यानृतवदननिषेधसङ्कल्पस्यापि स्नातकव्रतत्वम् । दर्शपूर्णमासा-
दिप्रकरणपाताञ्च असत्यवदनप्रतिषेधस्य धर्माङ्गत्वम् । तदुक्तं विधिर्वा
संयोगान्तरादिति । अनृतवदने दोषश्रवणाच्च पृथगनृतवदनस्य
निषिद्धत्वं विधिसंयोगभेदादेव तत्र प्रायश्चित्तभेदवत् । इहापि
ब्राह्मणावगोरणाभावसङ्ख्यातिक्रमेण नरकपातफलनिषेधातिक्रम
प्रायश्चित्तम् । गुरुः स्नातकव्रतलोपप्रायश्चित्ती च लघुद्रव्यकम्
स्नातकव्रतलोपे च प्रायश्चित्तमभोजनम् ।

इति विधानात् । अतएव

यत्कर्म कुर्वतोऽस्य स्यात् परितोषोऽन्तरात्मनः ।

तत्प्रयत्नेन कुर्वीत विपरीतं विवर्जयेत् ॥

इत्यन्तमनुवचने आत्मतुष्टेः पुनर्वचनं स्नातकव्रतत्वज्ञापनार्थ-
मिति लक्ष्मीधरः । अत्र स्नातकव्रतलोपे प्रायश्चित्तात्मनादेवा
वश्यकर्तव्यतालाभात् अवश्यकर्तव्यस्य काम्यफलार्थत्वे विरोधात् ।
स्वर्गायुर्यशो ब्रह्मलोकादीनामर्थवादोपस्थितत्वे ह्यापि न फलत्वं
किन्तु स्तुतिमात्रोपयुक्तं नित्यकर्मन्तरवत् पापक्षय एव फलं
सत्वद्विपदेनात्मपापक्षयस्य विवक्षितत्वादपितकल्प्य इति च
व्यक्तमभिधानात् । तत्तद्विधिभेदाच्च प्रत्येकमेव व्रतत्वम् । व्रता-
नीति बहुवचनाच्च न राजसूयवदेकप्रयोगत्वम् । अतएव क्रमादरः ।
यथाकालमेव विध्यन्तरानुसारादनुष्ठेयः ।

अथवा येषां बलवता प्रमाणेन निषिद्धरूपत्वं गम्यते स्नातक-
व्रतकाण्डान्तःपातित्वेऽपि तासां पृथगेव निषेधत्वं यथा दर्शपूर्ण-
मासप्रकरणपठितानामपि पूपानुमन्वणादीनामुत्कर्ष इति ।

अतएव—

वारिदः कृषिमाप्नोति सुखमन्नयमन्नदः ।

इत्यादेः पृथक् फलायं विहितस्य दानस्य स्नातकव्रतत्वम् ।
तथासति सर्व्वदा दानानां प्रत्यहमकरणे दोषापत्तेः । किन्तु
धनत्वेन किञ्चिदेव दानं स्नातकधर्मः । एकस्मिन्नेव दत्ते स्नातक-
व्रतमनुष्ठितं भवति । तत्र मानसकायिकदशेन्द्रियद्वारकप्रवृत्तीनां
तद्द्वारकद्वादशविधप्रसङ्गनिवृत्तानां भेदाच्च मानससङ्कल्परूपं
व्रतं द्वादशविधं भवति । तत्र मानसं यन्नदानपूर्त्ततपोध्यानभेदात्
पञ्चविधम् । निवासभोगस्नानसङ्करवर्जनभेदेन चतुर्विधम् ।
कायिकं प्रतिग्रहशुक्रशुश्रूषादिपाणिजं गमनागमनादिचेष्टादिकं
पादिकं मेहनसम्बन्धि पायुजं सूचोत्सर्गत्रह्मचर्यादिसम्बद्धमौप-
स्थिकं घ्राणभाघ्रेयात् घ्राणं भक्ष्याभक्ष्यं पेयापेयं रासनिकं अवलोक-
नीयावलोकनं चान्द्रुषं स्पृश्यस्पर्शस्वाचिकः अव्यग्रवणं श्रौतिक-
मिति । तथाच—

एकादशेन्द्रियैः पापं यत्कृतं वैश्यमानवैः ।

इति पद्मपुराणे । गीतायाम्—

कायेन मनसा बुद्ध्या क्वलैरिन्द्रियैरपि ।

ये जनाः कर्म कुर्वन्ति सङ्गं त्यक्त्वात्मशुद्धये ॥

मनुः—तच्च मानसे यन्नादि ।

व्यासः,—

प्रधानं वैदिकं कर्म गुणभूतमथेतरत् ।

गुणनिष्ठोऽतिप्रमाणं बाधयन् यात्यधोगतिम् ॥

गुणनिष्ठः सत्याचारनिष्ठः । अतिप्रमाणं वेदः । मनुः,—

अग्निहोत्रञ्च जुहुयादायन्तेद्युनिशोः सदा ।

दर्शेन चाईमासान्ते पौर्णमासेन चैव हि ॥

सस्यान्ते नवसस्येध्या तथर्त्वंते द्विजोऽध्वरैः ।

पशुना ह्ययनस्यादौ समान्ते सौमिकैर्मखैः ॥

ऋत्वन्तेऽध्वरैश्चातुर्मासैः ।

याज्ञवल्काः—

कर्त्तव्याऽग्रयणेष्टिश्च चातुर्मास्थानि चैव हि ।

एषामसम्भवे कुर्यादिष्टिं वैश्वानरीं द्विजः ॥

त्रैवार्षिकाधिकान्नो यः स हि सोमं पिबेद् द्विजः ।

प्राक् सौमिकीः क्रियाः कार्या यस्यान्नं वार्षिकं भवेत् ।

वैश्वानरीं प्रकृत्य मनुः,—

कृत्मानां पशुसोमानां निष्कृत्यर्धमसम्भवे ।

वशिष्ठः,—अवश्यं ब्राह्मणोऽग्नीनादधीत दर्शपौर्णमासाग्रय-
णेष्टिचातुर्मास्यपशुमोमैश्च यजेत् । नैयमिकं ह्येतादृशं संसृतञ्च
नित्यमेकं नित्यं ऋणसंसृतं जायमानो वै ब्राह्मण इति सोमा-
करणे ऋणस्तुतिः । देवलः,—हुतः अहुतः प्राहुतः शूलगवः वलि-
हरणं प्रत्यवरोहणमष्टकाहोमश्चेति प्राक् संस्थाः सप्त अग्न्याधेय-
मग्निहोत्रं दर्शपौर्णमासावाग्रयणमयनयज्ञश्चातुर्मासानि सौत्रा-

मणिरिमा हवियज्ञसंस्थाः सप्त अग्निष्टोमोऽत्यग्निष्टोम उक्थः
 वीङ्गशी वाजपेयोऽतिरात्रो आतोर्गाम इति इमाः सोमसंस्थाः
 सप्त । एकविंशतिविधो यज्ञाध्वरो वेदोक्ता वाजमेधराजसूय-
 पौण्डरीकगोसवादयो महायज्ञाः । एतावदिति कालसुद्दिश्य
 यज्ञानुष्ठानं सत्रम् । पक्वापक्वान्नेन पञ्चयज्ञप्रवृत्तिर्हुतम् । देवेभ्यो
 होमः स्मार्त्तंऽग्नीं प्रहुतो ब्राह्मणाय पक्वान्नदानमहुतो बलिहरणं
 शूलगवः स्मार्त्तं एव । पुंगवः पशुयागः । बलिहरणं सर्पबलि-
 हरणम् । प्रत्यवरोहणं मार्गशीर्षप्रत्यवरोहणमित्याद्युक्तम् । एता-
 वदिति द्वादशरात्रादिसहस्रदिनपर्यन्तं कालमपेक्ष्य विहितं सत्र-
 मित्यर्थः । एवं प्रकारेण यज्ञस्य वृत्तिः पञ्चपदा पञ्चप्रकारा प्राक्-
 संस्था हविर्यज्ञसंस्थाः सोमसंस्था महायज्ञाः सौत्रामणी चेति ।
 हारीतेन यज्ञप्रकारान्तरेण यज्ञसंस्था दशहोमः अष्टकानुष्ठानं
 पक्षादिकरणं अमावास्यादिश्राद्धं श्रवणाकर्षं आप्रयणक्रिया
 आश्वयुजीकर्षं । अथैमान्यजस्त्राणि भवन्तीत्युपक्रम्य बौधायनेन
 प्रतिवसन्तसोमपर्यन्तं दर्शिताः । तथा जावालेनाग्निहोत्रदर्श-
 पौर्णमासाश्रयणचातुर्मास्यपशुबन्धसोमानुक्ता इत्या युक्तो न संशय
 इत्युक्तम् । विष्णुः,—

नास्त्ययज्ञस्य लोको वै नायज्ञो विन्दते सुखम् ।

अनिष्टयज्ञोऽपूतात्मा तस्यते चलपर्णवत् ॥

यजमानस्य ये निन्दां प्रवदन्त्यनुधाजनाः ।

यज्ञाषोढन्तु ते तस्य पापं गृह्णन्त्यचेतसः ॥

यज्ञाषोढं पापं यज्ञवैराग्यरूपम् । तथा प्रायश्चित्तविषये

गौतमः,—पुनस्त्वोभेजेद्वा चरति मृत्युं तरति पाप्मानं तरति
ब्रह्महत्यां येऽश्वमेधेन यजन्तेऽग्निष्टुताऽभिशस्यमानं याजयेदिति
च । वशिष्ठः,—

वैश्वानरीं व्रतपतिं पवित्रेष्टिं तद्यैव च ।

रुद्रावृत्तौ प्रयुञ्जानः पुनाति दश पूरूपम् ॥

मनुः,—

पुण्यान्यश्वानि कुर्वीत अद्धानो जितेन्द्रियः ।

न त्वल्पदक्षिणैर्यज्ञैर्यजेतेह कदाचन ॥

प्राजापत्यमदत्वाश्वमग्न्याधेयस्य दक्षिणाम् ।

तत्राहिताग्निर्भवति ब्राह्मणो विभवे सति ॥

तथा—

रथं हरेदथाध्वर्युर्ब्रह्माधाने च वाजिनम् ।

इति । अत्राग्न्याधाने—

अश्वस्य ब्रह्मणे दानं केषाञ्चिच्छास्त्रिनामिति ।

व्याख्यातेनान्यशास्त्रिनामश्वस्य विभाज्य नयनमेव च ।

हारीतः,—असद्द्रव्यप्रणीतो यज्ञः स्रवति अनर्त्विक्प्रणीतो व्यथते
अविद्यप्रणीतो नावकः सङ्कीर्णप्रणीतोऽसिद्धार्थोऽकृतस्त्रोऽते-
जस्तः विधिविहीनो यातयामः अध्रुवः सोपधोऽल्पफलोऽन्नद
उपदस्यत्यदक्षिणोऽमृतः एते यज्ञस्योपसर्गाः । यैरुपसृष्टो यज्ञो-
ऽनावुको भवति असद्द्रव्यं असद्द्रव्यजितं द्रव्यं तद्द्रव्यकृतः
स्रवति न फलति अनर्त्विजः यज्ञानुष्ठानज्ञानरहित - ऋत्विक् कृतः
अविद्ययजमानप्रणीतो नावकः । नास्ति अवको रक्षको यस्य ।

सङ्कीर्णः पापकृत् तत्रणीतो निष्फलः । अकृतस्त्रीऽङ्गहीन
अतेजस्कः फलातिशयासमर्थः । विधिहीनः इतिकर्तव्यताहीनः ।
अध्रुवः अत्यकालफलदः । सोपधः दृष्टकीर्त्तर्यमनुष्ठितः । अन्नदः
जेत्रात्रं दीयते स उपदस्यति चीणो भवति । अदक्षिणः अनृतः
मिथ्या भवति । मनुः,—

ये शूद्रादधिगम्यार्थमग्निहोत्रमुपासते ।

ऋत्विजस्ते हि शूद्राणां ब्रह्मवादिषु गर्हिताः ॥

छागलेयः,—

ये शूद्रादधिगम्यार्थमग्निहोत्रमुपासते ।

दाता तत्फलमाप्नोति कर्त्ता च नरके वसेत् ॥

इदं च यज्ञानुष्ठानार्थमेव शूद्रात् प्रार्थनात् पूर्वग्रहणे ।

न यज्ञार्थं धनं शूद्राद् विप्रो भिक्षेत—

इति भिक्षानिषेधात् । अयाचितस्य तु देवपित्रर्थे अन्यदित्यत्रत्या-
स्थेयत्वोक्तेः । एवं प्रतिग्रहादिरूपेण वृत्त्यर्थं शूद्रार्थं शूद्राद् ग्रहणे
ततो यज्ञकरणेऽपि नायं दोष इति भाव्यम् । अतएव—

यज्ञार्थं लब्धमदददुभासः काकोऽपि वा भवेत् ।

इति यज्ञार्थमेव गृहीतस्य धनस्यानुपयोगे दोषः । हारीतः,—

योन्वय इत्युक्त्वा यजति महान्तं वाक्रान्तं संवीक्ष्य स्वल्पेन कृतेष्व्या
न सर्वमुपयुनक्ति तत्र त्रैधातवीया प्रायश्चित्तिः । तथा उत्सृज्वाग्निं
प्रवसन् प्रवत्स्यन् वा वैश्वानर्या यजेत । अयाज्यं याजयिष्यन्
अप्रतियाह्यस्य प्रतिग्रहीष्यन् वैश्वानर्या यजेत । तथा अभिशस्तो-
ऽभिद्रोह अन्नावारुण्या यजेत । अभिद्रोही गुरुमित्राद्यपकारी

आरख्ययज्ञस्य तु देवाद् दक्षिणार्थद्रव्यासम्भवे दक्षिणाद्रव्यं यथा-
निष्वाहम् । तत्र प्रकारमाह ।

मनुः,—

यज्ञश्चेत् प्रतिरुद्धः स्यादेकांशिनैव यज्वनः ।
ब्राह्मणस्य विशिषेण धार्मिके सति राजनि ॥
यो वा वैश्यो बहुपशुर्हीनकतुरसोमपः ।
कुटुम्बात् तस्य तद् द्रव्यमाहरेद् यज्ञसिद्धये ॥
आहरेत् त्रीणि वा द्वे वा कामं शूद्रस्य वैश्वनः ।
नहि शूद्रस्य यज्ञेषु कश्चिदस्ति परिग्रहः ॥
योऽनाहिताग्निः शतगुरयच्चाच सहस्रगुः ।
तयोरपि कुटुम्बाभ्यामाहरेद्विचारयन् ॥
आदाननित्वाच्चादातुराहरेदप्रयच्छतः ।
तथा यशोऽस्य प्रथते धर्मश्चैव विवर्द्धते ॥

प्रतिरुद्धः विलम्बितः । आहरेत् तेन दीयमानमपि तदङ्गभूतं
द्रव्यं तस्माद् गृह्णीयात् । वैश्यादलाभे शूद्रादपि बलादाहरेत् ।
तदीयधनस्य सर्व्वथा यज्ञानुपयुक्तत्वेनोक्तविधिना यज्ञार्थं हरण-
ऽप्यदोष इत्यर्थः । शूद्रादलाभेऽन्योपि यः शतगुः सन्नाहिताग्निः
सहस्रगुर्वा नासोमपस्तयोर्गृहाहर्त्तव्यम् । तयोरप्यलाभे यः
प्रत्यहमर्जनेन धनं सञ्चिनोति न किञ्चिद्दानादिना व्ययं करोति
तद्गृहादिकं साङ्गं कुर्यात् । धार्मिके सति राजनीति सर्व्वत्र
सम्बद्धते । अधार्मिको राजा कदाचिदेवम्बिधं शास्त्रमज्ञात्वा
कदाचिद् दण्डयेन्निवारयेद्वा । गौतमः,—द्रव्यादानं विवाह-

सिद्धार्थं धर्मान्ते प्रसङ्गे च । विवाहकालातिक्रमशङ्कया धर्मान्त-
स्याग्निहोत्रादेर्लोपप्रसङ्गे द्रव्यादानम् । शूद्रादिभ्यो वलेन द्रव्य-
मादेयमित्यर्थः । अङ्गिराः,—

खलक्षेत्रगतं धान्यं वापीकूपगतं पयः ।

अभोज्यादपि तद्ग्राह्यं यच्च गोष्ठगतं पयः ॥

विहितान्नेषु यज्ञेषु हविष्याग्रयणेषु च ।

इष्टिं तच्च भर्तुं (?) कुर्यात् सुनृतं न तु लोपयेत् ॥

अभोज्यशूद्रादेर्यज्ञविच्छेदशङ्कया प्रतिग्रहः कर्त्तव्य इत्यर्थः ।
एवं च यज्ञानुष्ठानं ऋषियज्ञ इत्यादिना मनूक्तम् । तथा इन्द्रिय-
वृत्तिरोधरूपेण वाचि प्राणहोमेन ज्ञानेन वा पञ्चयज्ञानुष्ठानं
एतानेव महायज्ञानित्यादिना मनूक्तं कर्त्तव्यम् ।

इति यज्ञरूपस्नातकप्रकरणम् ।

अथ दानम् ।

मनुः,—

शक्तितो यतमानेभ्यो दातव्यं गृहमेधिना ।

संविभागश्च भूतेभ्यः कर्त्तव्योऽनुपरोधतः ॥

तथा—दानधर्मं निषेवेत नित्यमैष्टिकपौष्णिकम् ।

इति दानं स्नातकव्रतम् ।

तथा—वारिदस्तृप्तिमाप्नोति सुखमन्नयमन्नदः ।

तिलप्रदः प्रजामिष्टां दीपदश्चक्षुरुत्तमम् ॥

भूमिदो भूमिमाप्नोति दीर्घमायुर्हिरण्यदः ।
 गृहदोऽग्राणि वैश्वानि रूपदो रूपमुत्तमम् ॥
 वासोदश्चन्द्रसालोक्यमश्विसालोक्यमश्वदः ।
 अनडुहः श्रियं पुष्टां गोदो ब्रह्मस्य पिष्टपम् ॥
 यानशय्याप्रदो भार्यामैश्वर्यमभयप्रदः ।
 धान्यदः शाश्वतं सौख्यं ब्रह्मदो ब्रह्म शाश्वतम् ॥
 सर्वेषामिव दानानां ब्रह्मदानं विशिष्यते ।

याज्ञवल्करः,—

हेमशृङ्गी शफै रोप्यैः सुशीला वस्त्रसंयुता ।
 सकांस्यदोहा दातव्या क्षीरिणी गौः सदक्षिणाः ॥
 दशसौवर्णिके शृङ्गे खुराः पञ्चपलानि तु ।
 इति स्मृत्यन्तरोक्तं ग्राह्यं साकाङ्गत्वात् ।
 स्मृतिशास्त्रविकल्पः स्यादाकाङ्गपूरणे सति ।
 इति न्यायात् कांस्यपात्रसुधःसमानं तत्स्थाने धार्यम् ।
 कांस्यदोहमिति स्मृत्यन्तरात् । तास्त्रपृष्ठादिकं विकल्पेन ।

तथा—

दातास्याः स्वर्गमाप्नोति वत्सरान् रोमसम्भितान् ।
 कपिला चेत् तारयति भूयश्चासप्तमं कुलम् ॥

तथा—

सवत्सारोमतुल्यानि युगान्धुभयतोमुखी ।

(१) संहितयाज्ञवल्क्ये,—सकांस्यपात्रा • Anandāṣṭama series आचारा-
 ध्यायः दानप्रकरणम् ।

दातास्याः स्वर्गमाप्नोति पूर्व्वेण विधिना ददत् ।

पूर्व्वविधिः सुवर्णशुद्धादिः । वत्सरोमसहितगोरोमसमान-
युगमितस्वर्गः फलम् । गोदानानुवृत्तौ विष्णुः—शतप्रदो ब्रह्म-
लोकम् । महाभारते—

गवां सहस्रदः प्रेत्युनरकां न प्रपद्यते ।

बृहवशिष्टः,—

यत्किञ्चित् कुरुते पापं जन्मप्रभृति मानवः ।

अपि गोचर्ममात्रेण भूमिदानेन शुद्ध्यति ॥

गवां शतं वृषश्चैको यत्र तिष्ठत्ययन्वितः ।

एतद्गोचर्ममात्रं हि प्राहुर्व्वेदविदो जनाः ॥

तथा—

दशहस्तेन दण्डेन दशवंशान् समन्ततः ।

पञ्च वाभ्यधिकं दद्यादेतद्गोचर्ममुच्यते ॥

पञ्च वाभ्यधिकमेकस्मिन् पार्श्वे । बृहस्पतिः,—

अपि गोचर्ममात्रेण सम्यग्दत्तेन मानवः ।

धीतपापो विशुद्धात्मा स्वर्गलोके महीयते ॥

दशहस्तेन दण्डेन त्रिंशद्दण्डा निवर्त्तनम् ।

दश तान्येव गोचर्मं ब्राह्मणेभ्यो ददाति यः ॥

राजाधिराजो भवति तद्धि दानमनुत्तमम् ।

नगरञ्च तथा दत्त्वा राजा भवति भूतले ।

कर्पटं खेटकं वापि ग्रामं वा शस्यशालिनम् ॥

निवर्त्तनशतं वापि तदर्द्धार्द्धमथापि वा ॥

अपि गोचर्ममात्रं वा दत्त्वीर्षी सर्वभाग् भवेत् ।
योजनार्द्धाङ्गविष्कुम्भमष्टभागायतं पुरम् ॥

तथा—

वाञ्छन्ति पितरोऽप्येवं सर्वलोकव्यवस्थिताः ।

यदस्मत्कुलजः कश्चिद् भवेदवनिदः क्वचित् ॥

इति वचनात् पितृतारणार्थं भूमिदानम् । नामास्थाः प्रियदत्तेति
वचनात् प्रियदत्तामितिदानवाक्यम् । यमः,—रुक्मदः सर्वमाप्नोति ।
सर्वफलं पर्यायेण ।

नन्दिपुराणे,—

कुङ्कुलाः पञ्च मासास्तु मासैः षोडशभिः स्मृतम् ।

सुवर्णमेकं तद्दानाद् दाता स्वर्गमवाप्नुयात् ॥

विष्णुधर्मोत्तरे,—

दत्त्वा कुङ्कुलमात्रन्तु नरः पापात् प्रमुच्यते ।

दत्त्वा तु मासकं तस्य फलं पुण्यमवाप्नुयात् ॥

तथा त्रिसन्ध्यं सुवर्णदानात् सर्वपापक्षयः । आग्नेयपुराणे,—

पुथे वा जन्मनक्षत्रे विषुवे अयनेषु च ।

ग्रहणे च व्यतीपाते संक्रान्ती च दिनक्षये ॥

यानमश्वमनड्वाहं हेम रूपमणी तिलान् ।

ये प्रयच्छन्ति पापेषु नियताः सर्वदा मुने ॥

न तेषां भैरवः पुण्याहर्तृषां दानमुत्तमम् ।

सखर्तः—रूप्यदो रूप्यमुत्तमम् ।

रत्नानाञ्च प्रदानेन राजैवेह प्रजायते ।

तथा,—तिलपूर्णन्तु यो दद्यात् ताम्रपात्रं द्विजातये ।

गुरौ प्रदक्षिणं शक्त्या सर्वपापैः प्रमुच्यते ॥

ताम्रपात्रं तिलैः पूर्णं प्रस्थमात्रं द्विजातये ।

सहिरण्यन्तु यो दद्यात् अद्वावित्तानुसारतः ॥

सर्वपापविशुद्धात्मा लभतेऽत्र गतिं पराम् ।

ताम्रपात्रं दशगुणं जघन्यं परिकीर्तितम् ॥

द्विगुणं मध्यमं प्रोक्तं त्रिगुणं चोत्तमं स्मृतम् ।

स्वर्णमेकं जघन्ये तु द्विगुणं मध्यमे क्षिपेत् ॥

त्रिगुणं चोत्तमे तद्वत् सुवर्णं दक्षिणेष्यते ।

माहात्म्ये,—वैशाखी-पौर्णमासी-चन्द्रसूर्यग्रहो माध्याषाढी-
कार्तिकी-उत्तरायणं द्वादशी च कृष्णाजिनदानकालः । आहि-
ताग्निः पात्रम् । गोमयोपलिप्ते कज्जलास्तरणम् । तत्र मशुणं
सखुरकृष्णाजिनास्तरणम् । दशसौवर्णिकं शृङ्गहयं सुवर्णेन दन्त-
पंक्तिद्वयं सुक्तानेन विद्रुमो लाङ्गूलं कृष्णाजिने तिलद्रोणेना-
च्छादनं सुवर्णं नाभौ । पूर्वस्यां दिशि घृतपूर्णं कांस्यपात्रं मृन्मय-
पात्रञ्च । दक्षिणस्यां दिशि क्षीरपूर्णं तत्पात्रद्वयं पश्चिमे दधिपूर्णं
तत्पात्रद्वयम् ।

यानि चान्यानि पापानि मया लोभात् कृतानि तु ।

लोहपात्रप्रदानेन प्रणश्यन्तु ममाशु वै ॥

इति मन्त्रेण तिलपूर्णलोहपात्रस्य वामपदे स्थापनम् ।

यानि कानीह पापानि कर्मोत्थानि कृतानि वै ।

कांस्यपात्रप्रदानेन तानि नश्यन्तु मे सदा ॥

अनेन मन्त्रेण मधुपूर्णकांस्थपात्रं दक्षिणपादे ।

परापवादपेषुन्यात् पृष्ठमांसस्य भक्षणत् ।

तन्नोल्लिखितञ्च पापं मे तास्त्रपात्रात् प्रशश्यतु ॥

अनेनोत्कृष्टसुवर्णयुतं तास्त्रपात्रं अग्रवामपादे ।

कन्यामृतं गवां चैव परदारप्रधर्षणम् ।

रौप्यपात्रप्रदानाद् वै क्षिप्रं नाशं प्रयान्तु मे ॥

अनेनोत्कृष्टमुक्तायुक्तं रूप्यपात्रं अग्रदक्षिणपादे ।

यद्वयज्जन्मसहस्रेषु कृतं पापं कुबुद्धिना ।

सुवर्णपात्रदानात् तन्नाशमीयात् जनार्दन ॥

अनेन विद्रुमयुतस्वर्णपात्रं मध्ये । वामकर्णे दाडिमफलं
दक्षिणे बीजपूरं खुरचतुष्टयं शृङ्गाटकसर्वशाकसर्वफलयुतं नव-
रत्नाद्युत्तमरत्नत्रयेण गन्धैश्चालङ्करणम् । एवं कृष्णाजिनं प्रकल्प्य
दानस्थानाद्दक्षिणाम्पकशाखया सहितजलकुम्भं गात्रसम्भार्जनायं
जीर्णपीतवस्त्रञ्च स्थाप्यम् । ब्राह्मणमग्निमन्तं वस्त्रद्वयेनाच्छाद्य
गन्धायैरभ्यर्च्य दद्यात् प्रीयतां वृषध्वज इति पुच्छदेशे प्रतिग्रहः ।
दक्षिणां दत्त्वा ब्राह्मणं प्रेष्य मण्डलं कृत्वा तन्मध्ये पूर्वस्थापित-
जलकुम्भेन चम्पकशाखान्तरितेन स्नानं जीर्णपीतवस्त्रेण गात्र-
सम्भार्जनं अहृतवस्त्रद्वयधारणम् । वस्त्रकुम्भयोश्चतुष्पथे प्रक्षेपः ।
समग्रभूमिदानफलम् । सर्वलोकजयकामचारिविमानेनाकाश-
गामित्वं पितृपुत्रभरणभार्यावियोगञ्चेहाननुभूय कल्पान्तस्वर्ग-
लाभः । स्कन्दपुराणे,—

शालग्रामशिलाचक्रं यो दद्याद्दानसुत्तमम् ।

भूचक्रं तेन दत्तं स्यात् सशैलवनकाननम् ॥

महाभारते,—

न तं त्यजन्ति पशवः संश्रामे विजयत्यपि ।

पुत्रं श्रियञ्च लभते यच्छन्तं सम्प्रयच्छति ॥

बृहस्पत्युक्तम्,—छत्रोपानहानमसिपत्रनरकसन्तरणफलम् ।

विषमसन्तरणफलमुपानहानम् । भारते नन्दिपुराणेऽपि गजदानं शक्रलोकभोगपूर्वकराज्यदम् । एवमश्वदानं रथदानञ्च । विष्णुधर्मोत्तरे महिषदानं यमलोकसुखदम् । महिषीदानं वारुणलोकदम् ! सम्बर्त्तः,—

भूताभयप्रदानेन सर्व्वकामानवाप्नुयात् ।

रामायणे,—शरणागतरक्षणमश्वमेधतुल्यं तत्त्यागी सर्व्वपुण्यक्षयः । विष्णुधर्मोत्तरे,—चक्षुरुत्थाटनभयत्राणे ब्रह्मलोकावाप्तिः । अङ्गच्छेदभयत्राणे रुद्रलोकावाप्तिः । वधवन्धनभयत्राणे भृगुलोकावाप्तिः ।

पशूनाञ्च ऋगाणाञ्च पक्षिणाञ्च तथा द्विजाः ।

दण्डुमलतानाञ्च त्राणाद् भवति नाकभाक् ॥

तथा,—सर्व्वीपकरणयुक्तगृहदानं कल्पान्तस्वर्गभोगपूर्वकराज्यदम् । विष्णुः,—शय्यादाने भार्यां प्राप्नोति । विष्णुधर्मोत्तरे,—चन्दनदानं सर्व्वपापक्षयदं कुङ्कुमदानं सीभाग्यदं कर्पूरदानं यशःप्रदं अशुरुदानं यशःप्रदम् । ब्राह्मे,—कर्पूरदानं धर्मपुरप्राप्तये । विष्णुः,—पुष्पदाने श्रीमान् भवति । मधुघृततैलदानेनारोग्यं प्राप्नोति । तैलामलकपादाभ्यङ्गदानं सम्बर्त्तोक्तं तेजस्वित्-

सुखित्वाय । स्कान्दे,—पीठासनकाष्ठपादुकादानं यममार्ग-
सुखदम् । तैजसपात्रदानं विष्णूक्तं सर्व्वकामदम् । जलपात्रदानं
सुखदम् । आग्नेये,—

ब्रह्महत्याकृतं पापमन्नदस्य प्रणश्यति ।

पुण्यं यमस्यमायुष्यं तथा पुष्टिविवर्द्धनम् ॥

कौर्म्ये,—

आममन्नं गृहस्थाय दत्त्वाप्नोति परां गतिम् ।

नन्दिपुराणे,—

अपि कौटपतङ्गानां शूनां चाण्डालयोनिनाम् ।

दत्त्वात्रं लोकमाप्नोति प्राजापत्यसमां गतिम् ॥

अन्नदानं सङ्कल्प्य तन्मूल्यकपर्दकदानेऽपि तद्वारा तस्यान्न-
स्वीकारात् दानसिद्धिर्भवत्येव । केवलं प्रतिग्रहीता जयकाले
तदादाय कपर्दकेन तण्डुलं गृह्णातीति बुद्धिः कार्या । अतएव
रामायणे,—श्वेतेन राज्ञाऽन्नदानरूपेणागस्थाय कङ्कणं समर्पितं
तच्च तेन रामचन्द्राय समर्पितमिति प्रवादः ।

तथाच यज्ञपार्श्वे,—

द्वात्रिंशत्पणिका गावश्चतुः कार्षापणो वरः । (?)

द्वेषे षट्कार्षापणिक अष्टावनडुहः स्मृताः ॥

दशकार्षापणा घेनुरश्वे पञ्चदशैव तु ।

हिरण्ये कार्षापणिकाः पणा नव तथाऽधिकाः ॥

वस्त्रे कार्षापणश्चाग्निऽष्टौ पणा द्वादशविके ।

दृष्टमूल्यमथमूल्यं कार्षापणाः स्मृताः ॥ (?)

निष्के पञ्चाशदेव स्याद् ध्वजे पञ्चशतानि तु ।

पञ्च कार्षापणाः प्रोक्ता दोलायां षड् रथे रथाः ॥ (?)

गृहेऽष्टौ कार्षापणिकास्ताम्नकर्षे पणः स्मृतः ।

कांस्यकर्षेण च पण इति मूल्यप्रकल्पना ॥

अधिकं कल्पयेन्मूल्यं नोनं वित्तानुसारतः ।

इत्युक्तम् । यत्र यज्ञादौ मूल्यकल्पना इति आदिशब्दाद् यद्यपि दक्षिणायामावश्यकप्रायश्चित्तादिदानान्तरप्रारब्धेनानेन मूल्यकल्पना ।

ताम्बूलदानं मेधावित्वाय सम्बन्धीकृतम् । विष्णुधर्मोत्तरे,— प्राणदः सर्वमाप्नोति परमान्नेन शश्वत् तृप्तिः । वाराहे,— दधिद्वीरघृतदानं परलोके गोरसपूर्णसत्पात्रप्राप्तये । विष्णु-धर्मोत्तरे,—प्रपाणकदाने सर्वकामसमृद्धिः । बालक्रीडणक-दानेऽग्निष्टोमफलम् । शिविकादानेऽग्निष्टोमफलम् । दन्त-काष्ठदाने सौभाग्यम् । सृत्तिकादाने शुचिः । शक्तुदाने तृप्तिः । आरण्यपशुदाने वायुलोकप्राप्तिः । शिल्पिकभाण्डदाने विद्यादान-फलम् । विष्णुः,—तालवृन्तदानेनादुःखित्वम् । वितानकदाने सर्वपापक्षयः ।

विष्णुधर्मोत्तरे,—

वेददानादवाप्नोति सर्वयज्ञफलं नरः ।

उपवेदप्रदानेन गन्धर्वैः सह भोदते ॥

वेदाङ्गानां प्रदानेन धर्मैश्च सह भोदते ।

सिद्धान्तानां प्रदानेन भोक्षमाप्नोत्यसंशयम् ॥

सिद्धान्ताः पञ्चरात्रकापिल-सनत्कुमार-पाशुपतादयः । मीमां-
सादानं चन्द्रपूरदम् । वैद्यशास्त्रदानमग्निर्लोकदम् । भक्ति-
शास्त्रदानं वारुणलोकदम् । नन्दिपुराणे,—विद्यादानमध्यापनं
पुस्तकदानञ्च । अन्यनिर्माणन्तु न विद्यादानम् । किन्तु एकः
शब्दः सुप्रयुक्तः सम्यक्ज्ञातः स्वर्गलोके महीयते कामधुग् भवे-
दित्यादिफलकम् । परोपकारभूयस्त्वेन फलभूयस्त्वम् । नन्दि-
पुराणे,—दीपदानादन्नयफलम् ।

तथा दीपप्रदो नित्यं सन्तारयति वै पितॄन् ।

कार्तिके दीपदानं शाश्वतफलम् । विशुद्धधर्माक्षरे,—
सम्बत्सरतिलदानम् । सम्बत्सरसंज्ञके वर्षे तिलदानम् । दारुदानञ्च
महाफलम् । परिसम्बत्सरे यवदानम् । अनुसम्बत्सरे धान्य-
दानम् । उदावत्सरे रजतदानम् । उत्तरायणे वस्त्रदानम् ।
तिलदानं दक्षिणायने । वस्त्रदानं शिशिरे इन्धनदानञ्च महा-
फलम् । वसन्ते स्नानाय विलेपनदानम् । ग्रीष्मे प्रपाणकदानम् ।
वर्षासु कटुद्रव्यदानम् । शरद्वन्नदानम् ।

मेषसंक्रमणे भानोर्मेषदानं महाफलम् ।

वृषसंक्रमणे वृषाणाम् । मिथुनसंक्रमणे शयनासनानाम् ।
कर्कटसंक्रमणे शर्करासक्तुगुडफाणितखण्डदानम् । उदकुम्भ-
दानम् । सिंहप्रवेशे तैजसपात्रदानम् । कन्याप्रवेशे धूपित-
वस्त्राणाम् । तुल्यप्रवेशे धान्यानां मुद्गानाञ्च । वृश्चिकप्रवेशे खड्गादि-
शस्त्रदानम् । गृहदानञ्च । धनुःसंक्रमणे वस्त्रत्रयदानम् ।
नौकादियानदानञ्च । मकरसंक्रमणे इन्धनदानम् । वज्रदानञ्च ।

कुम्भसंक्रमणे गोघ्रासदानम् । मीनसंक्रमणे स्नानीयदानम् ।
 वामनपुराणे,—माघे माधवप्रीत्यै तिलधेनुहोमसाधनकाष्ठेन्यन-
 काखलतुलघटीदानम् । फाल्गुने गोविन्दप्रीत्यै ब्रीहिसुह्रवस्त्र-
 कृष्णाजिनदानम् । चैत्रे विष्णुप्रीत्यै चित्रवस्त्रशयनासनदानम् ।
 वैशाखे मधुसूदनप्रीत्यै सुरभिगन्धमाख्यदानम् । ज्येष्ठे त्रिविक्रम-
 प्रीत्यै उदकुम्भचन्दनतालवृन्तव्यजनदानम् । आषाढे वामन-
 प्रीत्यै कृत्रोपानकम्बलदानम् । श्रावणे श्रीधरप्रीत्यै घृतकुम्भ-
 क्षीरघृतधेनुफलानाम् । भाद्रपदे हृषीकेशप्रीत्यै पायसमधुसर्पि-
 लंबणगुडोदनदानम् । आश्विने पद्मनाभप्रीत्यै तिलहेमहृक्षदधि-
 शस्त्रायसदानम् । कार्तिके दामोदरप्रीत्यै रजतकनकदीपमणि-
 मुक्ताप्रवालदानम् । मार्गशीर्षे केशवप्रीत्यै खरोद्वाश्वतरशकटरथा-
 जीविकदानम् । पौषे नारायणप्रीत्यै प्रासादनगरग्रामखर्वटगृह-
 प्राङ्गणोत्तरीयदानम् ।

तिथिदानानि । विष्णुधर्मोत्तरे,—

प्रतिपद्यत्र पुष्याणां द्वितीयायां घृतस्य च ।
 तृतीयायान्तु वस्त्राणां चतुर्थ्यां कनकस्य च ॥
 पञ्चम्यान्तु फलानां वै षष्ठ्यां स्त्रन्नस्य मानवाः ।
 सप्तम्याञ्चाप्यूपानामष्टम्यान्तु शुद्धस्य च ॥
 कुल्लाषस्य नवम्यान्तु दशम्यां रजतस्य च ।

कुल्लाषो राजभाषः ।

एकादश्यां सुवर्णस्य द्वादश्यां वसनस्य च ।
 त्रयोदश्यां सुगन्धानां शितायास्तदनन्तरम् ॥

दानन्तु परमान्नस्य पञ्चदश्यां महाफलम् ।

यस्तु कृष्णचतुर्दश्यां स्नात्वा देवं पिशाकिनम् ॥

आराधयेद् विप्रमुख्यो न तस्य पुनरुद्भवः ।

शिवमुद्दिश्य ब्राह्मणाय गन्धपुष्पभक्ष्यादिदानम् । स्नान्दे,—
अमावास्यायां तिलपात्रत्रयदानं पितृलोके सुखप्रदम् ।

नक्षत्रदानानि । विष्णुधर्मात्तरे,—

कृत्तिकासु सुवर्णस्य दानं बहुफलं स्मृतम् ।

रक्तवस्त्रस्य रोहिण्यां सौम्ये च लवणस्य च ॥

कशरस्य तथाद्र्यायामादित्ये लवणस्य च ।

घृतस्य च तथा पुष्ये चन्दनानां च सर्पभे ॥

गन्धानाञ्च मघायोगे प्रियङ्गोर्भगदैवते ।

आर्यन्ने चाप्यूपानां सावित्रे पायसस्य तु ॥

चित्रायां चित्रवस्त्राणां शक्नुनां वायुदैवते ।

ऐन्दर्वे चैव लोहानां मैत्रे माल्यफलस्य च ॥

पुत्रस्य च तथा शक्ने मूले मूलफलस्य च ।

हिमस्य मधुयुक्तस्य दानमाप्ये महाफलम् ॥

विश्वेश्वरेऽन्नदानस्य श्वणे वसनस्य च ।

धान्यस्य वासवे विप्रा वारुणे चौषधस्य च ॥

आजे पुराणबीजानां शय्यानां तदनन्तरे ।

गोरसानां तथा पीष्ये श्राद्धलानां तथाश्विने ।

तिलानाञ्च तथा दानं भरणीषु महाफलम् ॥

वारदानानि । विष्णुधर्मात्तरे,— गुडान्यलवणोपेतसहिरण्या-

पूपदानं सूर्यप्रीत्यारोग्यफलम् । सोमवारे पूर्वोक्तापूपदानं
सौभाग्यदम् । अभ्यङ्गस्नानीयदानं रोगघ्नम् । भौमवारे काष्ठदाना-
च्छुत्रनाशः । बुधवारे बालेभ्यः क्रीडणकदानं जीववारे वस्त्रदानं
परमपुष्टिदम् । शुक्रवारे रत्नपयोगिगन्धमाख्यवस्त्रादिदानम् ।

अभ्यङ्गं सौरदिवसे दत्त्वा जीवितमाप्नुयात् ।

विष्णुधर्मैः,—आवणशुक्लपत्रे गोविन्दं स्नापयित्वा सम्मूढ्य
ब्राह्मणाय गां दद्यात् । गोविन्दप्रीत्यर्थं पौषशुक्लद्वादश्यां गोदानं
गोलोकप्राप्तये । आश्विनशुक्लद्वादश्यां जलधेनुदानं जलशायि-
प्रीत्यै । विष्णुधर्मोत्तरे,—चैत्रशुक्लद्वादश्यां तुलघटीदानं धन-
प्राप्त्यै । मार्गशीर्षद्वादश्यां लवणदानं महाफलम् । माघशुक्ल-
द्वादश्यां दारुदानं फाल्गुने सर्वगन्धदानं महाफलम् । एतासु
द्वादशीषु क्रमेण पूर्वफल्गुनीहस्तास्वातीज्येष्ठामूलाश्रवणापूर्व-
भाद्रपदरेवतीकृत्तिकाशुभ्रशिरःपुनर्वसुपुष्याणां यथासंख्ययोगे एता
न्येव दानानि महाफलानि । विष्णुधर्मोत्तरे,—माघ्यां कृष्ण-
तिलप्राधान्येन श्राद्धकरणे सर्वपापक्षयः । फाल्गुन्यां स्वास्तीर्ण-
शयनदाने रूपधनशुतकुटुम्बिनीभार्यालालाभः । चैत्र्यां पूर्वसुपोष्य
चित्रवस्त्रद्वयं दत्त्वा ब्राह्मणान् सन्तर्प्य सौभाग्यं लभते । वैशाख्यां
कृष्णाजिनदानं महाफलम् । यमः,—वैशाख्यां सप्तभ्यः पञ्चभ्यो
वा विप्रेभ्यो मधुसहितपायसदानं यावज्जीवकृतपापक्षयदम् ।
दानान्ते प्रीयतां धर्मराज इति वदतेत्युक्ते प्रीयतां धर्मराज इति
ब्राह्मणा ब्रूयुः । कौर्मैः,—घृतान्नसुदकुम्भञ्च ब्राह्मणेभ्यो देयं धर्म-
राज प्रीयतामिति वाचनं भयं न भवति । आदित्यपुराणे,—ज्येष्ठ्यां

जलदानमश्वमेधफलम् । आषाढ्यामन्नदानेन बहुधनलाभः ।
 श्रावण्यां जलधेनुदानं स्वर्गदम् । प्रीष्ठपद्यां गोदानं महाफलम् ।
 आश्वयुज्यां घृतपूर्णसहिरण्यकांस्यपात्रदानं दीप्ताग्नित्वदम् । तथा
 प्रदोषसमये लक्ष्मीं पूजयित्वा देवगृहे दीपवृक्षदानम् । नदीपर्वत-
 चतुष्पथश्मशानवेश्मसु विलहारिषु च दीपदानं महापुण्यफलदम् ।
 कार्तिक्यां चन्द्रवर्णं वृक्षं चतुर्दिगवस्थितदीपचतुष्टयं नवरत्नसप्त-
 धान्यकर्पूराशुत्तचन्दनकसुरीयुक्तं च चन्द्रोदयं दत्त्वा यममार्गं
 सर्वभोगसुखलाभः । नदीषु दीपदानं महाफलम् । पौष्यां पूर्व-
 सुपोष्यापरदिने प्रातः श्वेतसर्षपकल्केन उद्धृत्य गव्यघृतकुम्भेन
 स्नातस्तण्डुलचूर्णादिभिर्विभूषणं कृत्वा सर्वधान्यमिश्ररत्नगन्धफल-
 युतजलेन स्नातः ससुवर्णघृते सुखे वीक्ष्य तं घृतं ब्राह्मणाय दत्त्वा
 विष्णुं घृतेन संस्नाप्य पूजयित्वा ब्राह्मणद्वारा होमं कारयित्वा
 होमकर्म वस्त्रयुगं दक्षिणां दत्त्वा घृतमर्चितमर्चिताय विप्राय
 दद्यात् । एवं कृते महती पुष्टिः ।

तथा,—

पौर्णमासीषु चैतासु मासर्क्षसहितासु च ।

एतेषामेव दानानां फलं दशगुणं भवेत् ॥

महत्पूर्वासु चैत्रासु फलमक्षय्यमश्नुते ।

मासर्क्षाणि च मार्गशीर्षमृगशिरःप्रभृतीनि ।

मासर्क्षगतौ यस्यां चन्द्रवृहस्पती सा महती ।

महामाध्यादिशब्दवाच्या । तस्यां दत्तानि दानानि अक्षय्य-
 फलानि ।

दृश्येते सहितौ यस्यां दिवि चन्द्रदृश्यती ।

पौर्णमासी तु महती प्रोक्ता संवत्सरस्य तु ॥

विष्णुधर्मोत्तरे,—माघकृष्णद्वादश्यां तिलदानं महाफलम् ।

श्रवणायोगे विशेषतः ।

विष्णुधर्मोत्तरे,—

वैशाखे शुक्लपक्षे तु तृतीयायां द्विजोत्तमाः ।

यद्दाति नरश्रेष्ठ तत्तदक्षयमश्रुते ॥

रामायणे,—

आषाढी कार्तिकी माघी तिथयः पुण्यसंज्ञिताः ।

अप्रदानवतो यान्तु यस्यर्चोऽनुमते गतः ॥

मनुः,—

यद् यदिष्टतमं लोके यच्चास्य वर्धितं गृहे ।

तत्तद् गुणवते देयं तदेवायाज्यमिच्छता ॥

तथा,—

यत्किञ्चिदपि दातव्यं याचितेनानसूयता ।

इच्छानुरूपो विभवः कदा कास्य भविष्यति ॥

सान्तानिकं यच्चमाणमध्वगं सर्व्ववेदसम् ।

गुर्व्वर्थं पिढमात्रर्थं स्वाध्यायार्थ्युपतापिनी ॥

नवैतान् स्नातकान् विद्याद् ब्राह्मणान् धर्ममिच्छुकान् ।

निःस्त्रेभ्यो देयमेतेभ्यो दानं विद्याविशेषतः ॥

एतेभ्योऽपि द्विजायेभ्यो देयमन्नं सदक्षिणम् ।

इतरेभ्यो वह्निवेदिकृतानं देयमुच्यते ॥

सान्तानिकं विवाहार्थिनम् । अध्वगमध्वनीतं तीर्थयात्रार्थम् ।
सर्व्ववेदसं विश्वजिदादौ दत्तसर्व्वस्वम् । स्वाध्यायार्थी अध्ययनकाल-
निमित्तम् । उपतापी रोगी । एतेभ्योऽदाने दोषः । तथाच श्री-
कृष्णदेहत्यागेन निःश्रीकमर्ज्जुनं प्रति व्यासवाक्यम्—

सान्तानिकादयो वा ते याचमाना निराकृताः ।

इति । एतेभ्योऽत्यन्ताशक्तौ न देयम् ।

बृहस्पतिः,—

कुटुम्बभक्तवसनाद् देयं यदतिरिच्यते ।

मनुः,—

शक्तः परजने दाता स्वजने दुःखजीविनि ।

मध्वाचातो विषाखादः स धर्मप्रतिरूपकः ॥

इति । शिवधर्मैः,—

तस्माद् विभागं वित्तस्य जीवनाय प्रकल्पयेत् ।

भागद्वयन्तु धर्मार्थमनित्यं जीवितं यतः ॥

एतेभ्यो याचमानेभ्यः शक्तिसत्त्वेऽदाने दोषः । स्नातक-
व्रतलोपात् । यत्तु व्यासवचनं—

कुटुम्बं पीडयित्वापि ब्राह्मणाय महात्मने ।

इति । तदावश्यकालित्यादिविषयमिति हेमाद्रिः ।

तत्र दानविधिः । याज्ञवल्करः,—

देशे काले च पात्रे च दानं श्रद्धासमन्वितम् ।

पात्रे प्रदीयते यत् तत् सकलं धर्मैरणक्षरम् ॥

शूद्रे समगुणं दानं वैश्ये तु द्विगुणं स्मृतम् ।
 क्षत्रिये त्रिगुणं प्रोक्तं ब्राह्मणे षड्गुणं स्मृतम् ॥
 श्रोत्रिये चैव साहस्रमाचार्यं द्विगुणं ततः ।
 आत्मके शतसाहस्रमानन्तं चाग्निहोत्रिणि ॥

अत्रिः,—

आचार्यं पञ्चरात्राणां सहस्रगुणितं भवेत् ।

पञ्चरात्रं हयश्रीर्षादि । मनुः,—

सममब्राह्मणे दानं द्विगुणं ब्राह्मणब्रुवे ।

सहस्रगुणमाचार्यं अनन्तं वेदपारगे ॥

अमनुष्ये सर्व्वदानं येषु देयं महाफलम् । (?)

द्विगुणं वर्णशङ्करे ।

श्रीभ्रष्टे चातिरोगार्त्ते दत्तमक्षयमुच्यते ।

इति पठन्ति । शातातपः,—अब्राह्मणाः षट् राजवेतन-
 भृतः निषिद्धवाणिज्यजीवी बहूनां वर्णानां याजकः ग्रामस्य
 वेतनपूर्व्वकं याजकः ग्रामनगरयोर्भृतिजीवी सन्ध्योपासनहीनश्च ।
 व्यासः,—उपनीतोऽपि यो नाध्यापयति नाधीते स ब्राह्मणब्रुवः ।
 अत्र मनुः,—

न वार्थ्यपि प्रयच्छेत्तु वैडालव्रतिके द्विजे ।

न वक्त्रतिके पापे नावेदविदिधर्म्मवित् ॥

एवं सति पूर्व्वोक्तवचनेषु शूद्रवैश्यक्षत्रियब्राह्मणब्रुवादीनां
 पात्रत्ववचनं प्रीतिदानापेक्षं प्रीतिदायस्य सर्व्वेषां शुद्धधनभाजि-
 त्वात् ।

तथाच वशिष्ठः,—

मन्त्रपूर्वन्तु यद्दानममन्त्राय प्रदीयते ।
 दातुर्निकृत्य हस्तं तु भोक्तुर्जिह्वां निक्रान्तति ॥
 उपरुध्यति कान्तारं गौरश्वः काञ्चनं क्षितिः ।
 अथोत्रियस्य विप्रस्य हस्तं दृष्ट्वा निराकृतः ॥

इति । विष्णुधर्मोत्तरे,—

उपाध्यायत्विजश्चैव गुरावपि च मानवैः ।
 वर्षापेक्षा न कर्त्तव्या मातरं पितरं प्रति ॥

व्यासः,—

मातापितृषु यद्दत्तं भ्रातृस्त्रसृसुतेषु वा ।
 जायापत्न्येषु यद्दत्तं सोऽनन्यः स्वर्गसंक्रमः ॥
 पितुः शतगुणं दानं सहस्रं मातुरुच्यते ।
 अनन्तं दुहितृणान्तु सोदर्ये दानमक्षयम् ॥

विष्णुधर्मोत्तरे,—

मातृस्वसा स्वसा चैव तथैव च पितृस्वसा ।
 मातामही भागिनीयी भागिनीयस्तथैव च ॥
 दौहित्रो विट्पतिश्चैव तेषु दत्तमथाक्षयम् ।

स्नान्दे,—

प्रथमन्तु गुरोर्दानं दद्यात् ज्येष्ठाननुक्रमात् ।
 ततोऽन्येषान्तु विप्राणां दद्यात् पात्रानुरूपतः ॥

तथा,—पञ्चयोजनमध्ये तु श्रूयते च गुरुर्यदि ।

नटा नातिक्रमेद्दानं दद्यात् पात्रान्तरेऽन्यथा ॥

गुरोरभावे तत्पुत्रं तद्भाष्यां तत्सुतं तथा ।

पौत्रदौहित्रमेवास्य यदि वा तत्कुलोद्भवम् ॥

पात्रं कुर्यात्तु तदभावेऽन्यपात्रान्वेषणाश्रयः । भविष्यपुराणे,—

तस्मान्नातिक्रमेत् प्राज्ञो ब्राह्मणान् प्रतिवेशकान् ।

सम्बन्धिनस्तथा सर्वान् दौहित्रं विट्पतिं तथा ॥

भागिनियं गृहपतिं सुमुखानपि गोपते ।

एवञ्च सति यज्ञपार्श्ववचनम्,—

यस्य चैव गृहे मूर्खी दूरे चैव बहुश्रुतः ।

बहुश्रुताय दातव्यं नास्ति मूर्खे व्यतिक्रमः ॥

इति । एतदुक्तव्यतिरिक्तमूर्खविषयम् । तथाच विष्णुः,—

पुरोहितस्त्वात्मन एव पात्रम् । स्रष्टुदुहितपुत्रजामातरश्च ।

गुणहीनापेक्षया । शातातपः,—

सन्निकृष्टमधीयानं ब्राह्मणं यो व्यतिक्रमेत् ।

भोजने चैव दाने च दहत्यासप्तमं कुलम् ॥

स्कान्दे,—

त्यक्त्वा क्रमागतं विप्रं पूजितं प्रपितामहेः ।

न दद्यादित्यर्थः । ब्रह्मवैवर्ते,—

ये पूर्वपूजिता ये च पुरस्तात् सुनमस्कृताः ।

तान्निराकृत्य चान्येषु यद्दत्तं तत्पतत्यधः ॥

शातातपः,—

अन्नदाने न कर्त्तव्यं पात्रान्वेषणमखपि ।

अपात्राणि । विष्णुधर्मोत्तरे,—आरूढपतितः पतिततस्करः

गुरुद्वेषी कृतघ्नः ग्रामयाजकः वेदविक्रयी सीपपतिभार्यः स्त्रीजितः
 व्यालगाहः ब्रह्मबन्धुः वृषलीपतिः परिचारकब्राह्मणश्च । एतेभ्यो
 दत्तं निष्फलम् । विष्णुः,—अनृतगौनशालेभ्यः । (?) यमेन तु,—
 अणिमन्तुस्यजाग्निहोत्रिणः । (?) शूद्राध्यापकाय न देयमित्युक्तम् ।
 शौचहीनसन्ध्याहीनयज्ञोपवीतहीनेभ्यो न देयमिति व्यासः ।
 मनुः,—वैडालव्रतिकवकवृत्तिक्षमव्ययशीलत्यागदानेन (?) सञ्चय-
 कारिणः अपात्रभूताः । यमेन च कपटलेखित्रिपुरूपोत्सन्नवेद-
 विद्याभ्यो न देयमित्युक्तम् । दक्षः,—

धूर्त्तं वन्दिनि मत्ते च कुवैद्ये कितवे शठे ।

चाटुचारणचौरिभ्यो दत्तं भवति निष्फलम् ॥

महाभारते,—

पङ्कश्वबधिरा मूका व्याधिनीपहिताश्च ये ।

भर्त्तव्यास्ते महाराज न तु देयः प्रतिग्रहः ।

यमः,—

अव्रतानाममन्वाणां जातिमात्रोपजीविनाम् ।

नैषां प्रतिग्रहो देयो न शिला तारयेच्छिलाम् ॥

तथा,—

दरिद्रान् भर कौन्तेय मा प्रयच्छेःखरे धनम् ।

व्याधितस्त्रौषधं पथ्यं नीरुजस्तु किमौषधैः ॥

तथा,—

किञ्चिद् वेदमयं पात्रं किञ्चित्पात्रन्तु गोमयम् ।

पात्राणामपि तत्पात्रं शूद्रान्नं यस्य नोदरे ॥

शूद्रान्नं शूद्रेण भोजनार्थं दीयमानं यत् तण्डुलादि ।
भोजनकाले च शूद्रस्वामिकत्वात् । न तु प्रतिग्रहलक्ष्यं भोजन-
काले शूद्रस्वामिकत्वाभावात् । अङ्गिराः,—

बहुभ्यो न प्रदेयानि गौर्गृहं शयनं स्वयः ।

विष्णुधर्मोत्तरे,—

ताञ्च विक्रीणीते राजन् वचसा कल्पाधीकृताम् ।

तस्याधर्माप्रवृत्तस्य लुब्धस्यानृतवादिनः ॥

हव्यकव्यव्यपेतस्य न देया गीः कथञ्चन ।

विक्रेष्यत्ययमिति सम्भावनायां गौस्तस्मै न देयेत्यर्थः । अग्नि-
पुराणे,—

मनसा पात्रमुद्दिश्य तोयं भूमौ समुत्सृजेत् ।

विद्यते सागरस्यान्तो दानस्यान्तो न विद्यते ॥

दानस्य प्रतिग्रहावसानत्वात् पश्चात् प्रतिग्रहेऽपि दानसाद्-
गुण्यम् । दातुः सर्वातिशायिफलोत्कर्ष इत्यर्थः । अतएव तीर्थं
प्रतिग्रहाकरणेऽपि दातुस्तीर्थफलं स्यादेव । धौम्यः,—

परोक्षेण च यद्दत्तं तीर्थदानेन सोदकम् ।

तद्दानं सोदकं प्राहुरनन्तफलदायकम् ॥

परोक्षे पात्राभावे ।

स्वगोत्रेभ्यस्तथा दद्यादभावे गन्धिवन्धुषु ।

नारदः,—

यदा च न सजुल्याः स्युर्न च सम्बन्धिवान्धवाः ।

तदा दद्याद्विजेभ्यस्तु अभावे चासु निक्षिपेत् ॥

वृषपराशरः,—

पात्रं मनसि संसृज्य क्रियावन्तं गुणान्वितम् ।

अमुं ब्राह्मणसहस्री वा भूयै वापि जलं क्षिपेत् ॥

अन्यविप्रकरे कृत्वा दानं पात्राय दीयते ।

अत्र स्नातकव्रतत्वेन नित्यदानस्य कथनाद् दानदेश-
कालाः । नारदः,—देशकालविशेषात् फलविशेषः स्यादेव । मल-
भाम्नादिवर्जनस्याप्यत्रासम्भवः तस्य महादानविषयत्वात् । सहस्रानि
तस्मादेव देशकालापेक्षा । गीतायाम्,—

ॐ तत्सदिति निर्देशो ब्रह्मणस्त्रिविधः स्मृतः ।

तस्मादोमित्युदाहृत्य यज्ञदानतपःक्रियाः ॥

प्रवर्त्तन्ते विधानोक्ताः सततं ब्रह्मवादिनाम् ।

अत्र समाचारात् सङ्ख्यः ।

केचित्तु तस्माद् यः पुरुषो मनसाभिगच्छति तदाचावदति
कर्म्मणा करोतीति स्मृतिः । क्रियमाणस्य कर्म्मणः पूर्वं वाचा-
भिलापे प्रमाणमिति तदसत् अनुवादकत्वेन लोकसाधारणकर्म्म-
मात्रे कदाचिदभिलापः कदाचिन्नेत्येवं रूपस्यानुवादात् । एकांते-
नाभिलापे मानाभावात् । यत्तु यज्ञो प्रजापतिर्वाचि व्याकृताया-
मिति प्रायश्चित्ताख्यानं तदपि लौकिकजनसमन्वयचनपरमेव ।
तथाच कल्पतरौ,—यो यच्च इत्युक्त्वा न यजते तस्य त्रैधातवीया
प्रायश्चित्तिरित्यत्र ऋत्विक्सन्दापनसञ्चारादि कृत्वा यच्च इत्यभि-
प्रायेति व्याख्यातम् । यत्तु वार्त्तिके रूपाव्यायादिति सूत्रे इह
खलु सर्वं क्रियमाणं मनसा सङ्ख्यया वाचाभिलाप्य क्रियते इति

लौकिकसाधारणकर्ममात्रे वाङ्मनसोर्यथाप्राप्तमेव व्यापारमनु-
वदति । तस्मात् समाचारादेव सङ्कल्पः । एवञ्च सति यत्र काव्य-
कर्मणि समाचारो नास्ति तत्राकरणेऽप्यदोषः ।

योऽर्चितं प्रतिगृह्णाति ददात्यर्चितमेव वा ।

इति मनुः । अर्चितं प्रतिगृह्णाति इत्यनेन इव्यार्चनं दाह-
कर्तृकमित्युक्त्वा ददात्यर्चितं पात्रमुद्दिश्य ददातीति पात्रस्यार्च-
नमुक्तम् । तेन सम्प्रदेयार्चनं कृत्वा सम्प्रदानमर्चयित्वा दद्या-
दित्यर्थः ।

ब्रह्मवशिष्टः,—

नामगोत्रे समुच्चार्य सम्प्रदानस्य चालनः ।

सम्प्रदेयं प्रयच्छन्ति कन्यादाने तु पुंल्यम् ॥

स्मृत्यन्तरे,—

सङ्कीर्त्य देशकालादि तुभ्यं सम्प्रददेति च ।

न ममेति स्वसत्ताया निवृत्तिमपि कारयेत् ॥

अर्धसोमार्कग्रहणसंक्रान्त्यादौ च कालके ।

गङ्गागयाप्रयागादितीर्थे देशे महागुणे ॥

तथाचामुकगोत्राय तथाचामुकशर्मणे ।

वेदवेदाङ्गयुक्ताय विशिष्टाय महात्मने ॥

द्रव्यनाम अहीतव्यं विष्णुरुद्रादिदैवतम् ।

सर्वपापोपशान्त्यर्थं स्वर्गार्थं मुक्तिसिद्धये ॥

एतत् तुभ्यं सम्प्रददे प्रीयतां मे हरिः शिवः ।

अत्र कालपदेन मासपक्षतिथिवारनक्षत्रादीनामपि ग्रहणम् ।

देशविशेषणत्वेन तीर्थं भारतवर्षादेरप्युपलक्षणम् । हरिः शिवः
ग्रीयतामिति सूर्यादेरप्युपलक्षणम् । विष्णुधर्मोत्तरे,—

द्रव्यस्य नाम गृह्णीयाद्दानीति तथा वदेत् ।

तोयं दद्यात् तथा दाता दाने विधिरयं स्मृतः ॥

एवञ्च दानवाक्ये ददानीति पदं प्रयोज्यं सम्प्रददे पदं वा
प्रयोज्यमिति द्वयोर्विकल्पः । स्मृतिः,—

अन्तर्जानु करं कृत्वा पुष्यं कुशतिलं तथा ।

फलञ्च प्रतिसन्धाय प्रदद्यात् अद्वयान्वितः ॥

अमुकोक्तिमिति धर्मशास्त्रनामग्रहणं विश्वासायं अक्षारूप-
दानाङ्गसम्पादनायावश्यकं द्रव्यम् । अक्षरसम्बन्धितमिति याज्ञ-
वल्करस्मरणात् । एवं दत्ते उक्तप्रतिग्रहविधिना प्रतिग्रहे कृते
पश्चाद् दक्षिणादानम् । दक्षिणादानस्य दृष्टसम्भवेऽदृष्टकल्पना-
नवकाशादधिकद्रव्यलाभे सम्प्रदानावधिरेव प्रयोजनमिति नान्यस्मै
दक्षिणादानप्रसङ्गसम्भावनापि । तथा—

देवद्रव्यहृतीयांशं दक्षिणात्वेन कल्पयेत् ।

अनुक्तदक्षिणे दाने दशांशं वापि शक्तितः ॥

सर्वेषामेव दानानां सुवर्णं दक्षिणेष्यते ।

सुवर्णे हीयमाने तु रजतं दक्षिणेष्यते ॥

अत्र सर्वेषामिति सर्वनामपदस्य विशेषरूपेणैव सुवर्णदान-
स्याप्युपस्थानात् सुवर्णदाने रजतसुवर्णयोर्विकल्पः । द्वयोर्विशेष-
त्वेन सामान्यविशेषवाधाभावादिति न सुवर्णदाने दक्षिणात्वेन
रजतनियम इति । दक्षिणाभावे फलानां मूलानां भक्ष्याणां वा

दद्यादिति वचनादशक्तौ साङ्गत्वाय फलादि ज्ञेयम् । अत्र स्नातक-
व्रतमध्ये विष्णुसम्प्रदानकदानस्याग्रहणेऽपि

श्रुतिस्मृत्युदितं सम्यङ्निवचं ह्येककर्म्मणु ।

धर्ममूलं निषेवेत सदाचारमतन्द्रितः ॥

इति सामान्यतो मनुना स्वकीयवर्णाश्रमानुगतसम्यक्सदा-
चारस्य स्नातकव्रतत्वेनाज्ञानात् सदाचारमध्ये च विष्णुभक्तेर्मूर्खा-
भिषिक्तत्वाविशेषतश्च

यत्कर्म्म कुर्वतोऽस्य स्यात् परितोषोऽन्तरात्मनः ।

तत् प्रयत्नेन कुर्वीति विपरीतन्तु वर्जयेत् ।

इति स्वमनोविश्वासविषयकर्म्मणः स्नातकव्रतत्वाभिधानात्
सर्व्वविवेकिनाश्च विष्णुभक्तेरेव मनोविश्वासविषयत्वाद् विष्णुभक्त-
रूपत्वेन विष्णुसम्प्रदानकदानस्यापि स्नातकव्रतत्वम् ।

किञ्च—

दानं धर्मं निषेवेत नित्यमैष्टिकपौष्टिकम् ।

इत्यैष्टिकपदेन देवताप्रतिष्ठादिकर्म्मण एव विवक्षितत्वम् ।
यज्ञानां पूर्व्वसुक्तेन पुनरुक्तिप्रसङ्गात् । तेन प्रतिमाप्रतिष्ठा प्रति-
ष्ठितप्रासादस्य प्रतिमायै दानं तदुपकरणद्रव्यदानश्च देवतायै सर्व्व-
मैष्टिकपदेन लक्ष्यते । तत्र प्रासादविषये ददात्यर्थाश्रवणेऽपि
विष्णुधर्मोत्तरे—

यत्किञ्चिदेव देवाय दद्याद् भक्तिसमन्वितः ।

तदेवाप्तयमाप्नोति स्वर्गलोकाश्च गच्छति ॥

इति सर्व्वद्रव्याणां दानम् । तदेव द्रव्यं परत्वानन्तं भोक्तुः

स्वर्गश्च विधीयते । प्रतिष्ठितप्रासादस्यापि दानं तेन प्रकारेण
विहितमेव ।

ननु च प्रासादादिकरणस्य फलं श्रूयते न तु देवतायै प्रासाद-
दानस्य ।

हयशीर्षे,—

अष्टेष्टकासमायुक्तं यः कुर्याद् वैष्णवं गृहम् ।

न तस्य फलसम्पत्तिर्वक्तुं शक्येत केनचित् ॥

वामनपुराणे,—

पितामहस्य पुरतः कुलान्यष्टौ तु यानि तु ।

तारयेद् वामनः साङ्गं विष्णोर्मन्दिरकल्पकः ॥

नरसिंहपुराणे,—

यः कुर्याच्छीभनं वैश्वं नरसिंहस्य भक्तिमान् ।

सर्वपापविनिर्मुक्तो विष्णुलोकमवाप्नुयात् ॥

प्रतिमां लक्षणोपेतां नरसिंहस्य कारयेत् ॥

सर्वपापानि सन्त्यज्य स तु विष्णुपुरे वसेत् ॥

प्रतिष्ठां नरसिंहस्य यः करोति यथाविधि ।

निष्कामो नरशाहूल देहबन्धात् प्रमुच्यते ॥

हयशीर्षे,—

यो विष्णुं स्थापयेद् देवं सर्वदेवनमस्कृतम् ।

स्थापितं तेन सर्वस्माज्जगत्स्थावरजङ्गमम् ॥

अतीतान् दश पूर्व्यास्तु तथैवानामतान् दश ।

आत्मानं सपरीवारं विष्णुलोकं नयेन्नरः ॥

कोटिजम्भकृतं पापं स्वल्पं वा यदि वा बहु ।
तत्सर्वं भस्मसात् [भूतं] स्थापनाद्बहुघातिनः ॥

तथा,—

प्रासादविम्बद्रव्याणां यावन्तः परमाणवः ।
तावद्वर्षसहस्राणि तत्कर्त्ता विष्णुलोकभाक् ॥
एतत् पुण्यं कोटिगुणं भवेदारोपिते ध्वजे ।
कुम्भाण्डवेदिविम्बानां धारणाद् वायुनानघ ॥
कपेऽस्य (?) वेष्टनात् ज्ञेयं फलं कोटिगुणं ध्वजात् ।

विष्णुः,—यस्य देवस्थालयं करोति तस्यैव लोकमाप्नोति ।
सुधासितं कृत्वा यशसा विराजते । विचित्रं कृत्वा ब्रह्मलोक-
माप्नोति । यमः,—

कृत्वा देवकुलं शुभ्रं प्रतिष्ठाप्य च देवताम् ।
विधाय विविधं चित्रं तल्लोकं विन्दति ध्रुवम् ॥

भविष्यपुराणे,—

प्रशस्तदेवभूभागे प्रशस्तभवनं रवेः ।
कारयित्वाक्षयान् लोकान् स नरः प्रतिपद्यते ॥

तथा,—

मादँष्टकशैलं वा यः कुर्याद् ब्रह्मणो गृहम् ।
त्रिःसप्तकुलसंयुक्तो ब्रह्मलोके महीयते ॥

तथा—

अष्टेष्टकासमायुक्तं यः कुर्याच्छङ्करालयम् ।
विधूय पापं सकलं स गच्छेच्छङ्करालयम् ॥

देवीपुराणे,—

देव्या गृहन्तु यः शक्र संस्कारयति श्रीभनम् ।
 उदुघाटयति स्वर्गस्य कवाटमर्गलान्वितम् ॥
 तस्मिन् घण्टां ध्वजं छत्रं वितानं दर्पणानि च ।
 दत्त्वा सुरजवंशादिनृत्यगीतादिकानि च ॥
 देवीशास्त्रार्थवेत्तारं पूजकन्तु नियोजयेत् ।
 दशपूर्वान् परांस्तात आत्मानं चैकविंशकम् ॥
 उच्यते स कुलं पापाद् ब्रह्मलोके महीयते ।

भविष्यपुराणे,—

मृन्मयात् कोटिगुणितं फलं स्याद् दारुभिः कृते ।
 कोटिकोटिगुणं पुण्यं फलं स्यादिष्टकामये ॥
 द्विपराङ्गुणं पुण्यं शैलजेतु विदुर्बुधाः ।

विष्णुधर्मोत्तरे,—

ततो दशगुणं पुण्यं तान्त्रेण त्रिगुणं ततः ।
 सहस्रगुणितं रीप्ये तस्मात् फलमुपाश्रुते ॥
 ततः शतसहस्रं वै सौवर्णे द्विजसत्तमाः ।
 अनन्तफलमाप्नोति रत्नचित्रे कृते नरः ॥

एवं सर्वत्र प्रतिष्ठारूपं शिल्पादिपरद्वारा प्रासादप्रतिभाघटना-
 पूर्त्तकमाचार्य्यद्वा रास्थापनमेव फलार्थं विधीयते न तु प्रासाद-
 दानम् । सत्यं यथावचनमेव फलावगतेः प्रतिष्ठाकर्मण एव
 फलम् । घटनादिकन्तु होमादिवत् तदङ्गम् । तथापि घटितस्य
 प्रासादादेर्निवृत्ती यथेष्टद्रव्यव्यवहारप्रसङ्गात् पूर्वोदाहृतसामान्य-

द्रव्यदानवाक्याच्च यज्ञावभृथो यागद्रव्यार्थमखण्डपमित्यादियाग-
समाख्यानाच्च देवतोद्देशेन सोपकरणप्रतिष्ठितप्रतिमासहितप्रासा-
दोत्सर्गः शास्त्रीय उत्सर्गस्यापि च पृथगेव फलं विधिसंयोगभेदा-
देव । तथा,—

स्वर्गार्थस्यापि होमस्य दधिरे साधनं तदा ।

इन्द्रियफलकं विधिप्रामाण्यादवगम्यते । श्रुत्याद्यभावाच्च ।
प्रासादयागतप्रतिष्ठयोर्नाङ्गाङ्गीभावः द्वयोरपि फलसाधनाङ्गत्वेन
निराकाङ्क्षत्वात् । तथाच लिङ्गं दृश्यते । हयशीर्षे ध्वजप्रतिष्ठा-
नन्तरम्—

ध्वजदानेन चाप्नोति स्वर्लोकं शक्रदुर्लभम् ।

इति । तथा देवीपुराणे,—देवीगृहं त्यक्त्वा—

तस्मिन् घण्टां ध्वजं कृतं वितानं दर्पणानि च ।

दत्त्वा सुरजवंशादिनृत्यगीतादिकानि च ॥

इत्युपकरणेषु दानमनुवदनं गृहस्थापि दानं सूचयति ।

विष्णुधर्मात्तरे स्पष्टं वचनम्—

कूटागारं तथा दत्त्वा नगराय पतिर्भवेत् ।

दत्त्वा तु देवकर्म्मार्थं नवां देवीं तृणं शुभाम् ॥ (?)

पार्थिवत्वमवाप्नोति देवी हि पृथिवीपतिः ।

वासः कूटो हयोः शालेति कोषाद् विष्णुप्रतिमानिवास-
योस्य गृहं दत्त्वा नगराधिपतिरित्युक्ते प्रासादमखण्डपगृहेषु सर्व-
प्रकारं प्रतिमास्थितियोस्यगृहदानं विहितम् । पूर्वोक्तवाक्याच्च—

सृन्मयाहारघटिते फलं कोटिगुणं भवेत् ।

इति । एवं रत्नपर्यस्तगृहे फलविशेष जहनीयः । एवं प्रतिमाद्रव्यविशेषात् फलविशेषः । तथा प्रतिमापरिमाणविशेषेण फलविशेषः । योगशिवीये,—प्रासादवाह्यप्रतिमा प्रासादप्रतिमा गृहप्रतिमेति त्रिधा प्रतिमामाह ।

महार्चान्तःस्थिता वाह्ये हस्तमानात् सपिण्डिका ।

तथा,—

सर्वोत्तमेषुकोणैः स्यात् त्रिरामैर्मध्यमोत्तमा ।

कन्यसाया ज्ञमायुग्मैः करैर्वाह्ये समुच्छ्रिताः ॥

द्वयं द्वयमधोऽधोऽपि चतुष्करपरिच्युतः ।

सान्तरा हस्तदानेन रसरामैर्दशान्तिकम् ॥

प्रासादं विनैव वाह्ये प्रशस्तस्थाने या प्रतिमा स्थाप्यते सा महाप्रतिमा सा हस्तमानेन पञ्चचत्वारिंशद्वहस्तमिता श्रेष्ठोत्तमा पिण्डिका तस्या तावद्वहस्ता । एवं मध्यमोत्तमा त्रयस्त्रिंशद्वहस्ता । एवं कनिष्ठोत्तमा एकविंशतिहस्ता । चतुर्हस्तहान्या द्वयं द्वयं त्रयोदशहस्तेन कनिष्ठकनिष्ठिका । सप्तदशहस्तेन मध्यमकनिष्ठा । एवमूनत्रिंशद्वहस्तेन मध्यममध्यमा । पञ्चविंशद्वहस्तेन कनिष्ठमध्या । सप्तत्रिंशद्वहस्तेन कनिष्ठोत्तमा । एकचत्वारिंशद्वहस्तेन मध्यमोत्तमा । एवं नवविधा । दशहस्तावधि एकैकहस्तवद्वया पञ्चचत्वारिंशद्वहस्तपर्यन्तं वा षट्त्रिंशद् । वाह्यप्रतिमा । लिङ्गमप्येवं रूपेण । एतासां प्रतिष्ठादिविधिना प्रतिष्ठामाचं नात्र तदूर्ध्वं पूजादिनियमः । प्रतिष्ठामात्रादेव देवताङ्गपरमाणुसंख्यककल्पसहस्रपर्यन्तं तद्देवलोकावाप्तिः फलम् ।

तदुक्तं तत्रैव--

दारुसृद्द्रावताम्नादि तथा हिमादिरूपिणाम् ।

देवीप्रासादलिङ्गानां यावन्तः परमाणवः ॥

तावत् कल्पसहस्राणि निजदेवालये वसेत् ।

दार्द्र्यादिभिः क्रमेणैव द्विगुणं द्विगुणं भवेत् ।

मणिरत्नविशेषे स्यात् फलमूर्ध्वं पृथक् पृथक् ॥

लिङ्गपदमत्र लिङ्गप्रतिमासाधारणम् । तथा प्रासादप्रतिमा ।

तत्रैव,—

कार्तव्या गर्भरूपेण प्रतिमेषा सुरालये ।

नवहस्तात्रिहस्तान्ता ज्येष्ठमध्यकनीयसी ॥

हस्तद्दिनवहस्तान्ता पादद्वयैश्च सान्तरा ।

अस्यार्थः—प्रासादे प्रतिमाहस्तमानेन दारुमानेन गर्भमानेन वा त्रिहस्ता कनिष्ठोत्तमा । षड्दस्ता मध्यमोत्तमा । नवहस्तोत्तमोत्तमा । तथा कनिष्ठकनिष्ठा हस्तमिता । कनिष्ठमध्यमा द्विहस्ता । कनिष्ठोत्तमा त्रिहस्ता । मध्यमकनिष्ठा चतुर्हस्ता । मध्यममध्या पञ्चहस्ता । मध्यमोत्तमा षड्दस्ता । सप्तहस्ता कनिष्ठोत्तमा । अष्टहस्ता मध्यमोत्तमा । नवहस्ता उत्तमोत्तमा । एवं नव भवति । एकहस्तादिषट्पञ्चदशानुल्लङ्घ्या सान्तरा प्रतिमाः सप्तविंशतिः । सम्भूय षट्त्रिंशद्भेदाः । एवं द्वारद्वैर्घ्यं त्रिधा विभज्य तद्भागद्वयेन प्रतिमा द्वाराणां द्वैर्घ्यानुरूपेण भिद्यते । प्रासादगर्भस्य कोणात् कोणं विभज्य तत्तृतीयांशेन प्रतिमा गर्भभेदाद् भिद्यन्ते । एवमासां प्रतिमानां तद्भेदेन फलभेदः ।

शिलागृहारलोहोत्था त्रिधैकैका पुनर्मता ।

लोहा अयःप्रभृतिसुवर्णान्तास्तेषां सारविशिषात् फलविशेषः ।

हयशीर्षे तु—

लेपजा * * * चान्या चित्रजा पुष्पजा तथा ।

शैलजा वृक्षजा चैव शस्त्रोत्कीर्णा तथैव च ॥

स्फाटिकी प्रतिमा शस्ता राजपट्टप्रवालजा ।

मणिजा रत्नजा गन्धा सर्व्वकामफलप्रदा ॥

सौरकाण्डे,—

एकहस्तादिहारभ्य यावद्धस्ता नव द्विज ।

कन्यसा मध्यमा ज्येष्ठा प्रतिमा स्यात् त्रिभिस्त्रिभिः ॥

एतासां प्रतिमानां प्रासादे प्रतिष्ठा विशिष्टफलदा ।

प्रतिष्ठानन्तरं तत्र पूजादिनियमः ।

पूजोपयोगिद्रव्यस्य यावत्कालं दानम् । तथाच नरसिंह

पुराणे,—

नारसिंहं प्रतिष्ठाप्य यः पूजामारभेद् द्विजः ।

तस्य कामाः प्रसिद्ध्यन्ति पुत्रपौत्रादयो भुवि ॥

हयशीर्षे,—

एकाङ्गुलात् समारभ्य यावद्धस्तं गृहे शुभम् ।

मत्स्यपुराणे,—

अङ्गुष्ठमात्रादारभ्य वितस्तिर्यावदेव तु ।

गृहेषु प्रतिमा कार्या नाधिका शस्यते बुधैः ॥

योगशिवीये,—

अङ्गुलादिवितस्स्यन्ता क्वचित् तिथ्याङ्गुलान्तिका ।

क्वचिच्च जिनपर्यन्ता क्वचिद्धिन्दुयुगाङ्गुला ॥

तिथ्याङ्गुला पञ्चदशाङ्गुला । चतुर्विंशतिपर्यन्ताङ्गुला जिन-
पर्यन्ता । विन्दुङ्गुला त्रिंशदङ्गुलपर्यन्ता वेत्यर्थः । एतासां प्रति-
मानां गृहे स्थापयित्वा पूजनम् । तदुक्तं ह्यशीर्षे,—

प्रतिष्ठितापि न त्याज्या यावज्जीवं समर्चयेत् ।

अथ प्रासादविशेषाः ।

ह्यशीर्षे,—

वैराजपुष्पकैलासा मणिकोऽथ त्रिपिष्टकः ।

पञ्चैते मेरुशिखरे क्रमेणैव व्यवस्थिताः ॥

आद्यो वेदास्रकस्तत्र चित्रे वस्त्रायतोऽपरः ।

वृत्तवृत्तायतौ चाद्यावष्टास्रः पञ्चमो मतः ॥

भियते नवधा भेदैश्चित्रैकैको न संशयः ।

एवं भवन्ति प्रासादाश्चत्वारिंशच्च पञ्च व ॥

तत्राद्यः कथितो मेरुर्मन्दरस्तु द्वितीयकः ।

विमानो भद्रकश्चैव सर्व्वतोभद्रकस्तथा ॥

रुचिको नन्दकश्चैव नन्दिवर्द्धन एव च ।

श्रीवत्सश्च नवैते ये वैराजी तु समुत्थिताः ॥

अयमर्थः,—चतुरस्राः प्रासादा वैराजसंज्ञका भवन्ति । तत्र
चोत्तमादिक्रमेण नैरुप्रभृतयो नव ।

तथा,—

वङ्गभीष्टहराजौ तु तथा शालागृहोऽपरः ।

मन्दरश्च विशालश्च ब्रह्ममन्दिर एव च ॥

भवनः प्रभवश्चैव शिविका वैश्व एव च ।

नवैते सुरशार्दूल कीर्त्तितः पुष्पकोङ्गवाः ॥

अयमर्थः—चतुरस्रायताः प्रासादाः पुष्पसंज्ञकाः । तत्र
चोत्तमादिक्रमेण वङ्गभीष्टतयो नव ।

वलयः प्रथमो नाम द्वितीयो दुन्दुभिः स्मृतः ।

तथा पद्ममहापद्मे मुष्टिकस्वस्तिकौ तथा ॥

शङ्खश्च कलशश्चैव श्रीवृक्षश्च तथा परः ।

वृत्ता नवैते कैलाससम्भवाः परिकीर्त्तिताः ॥

एतेषां वृत्तानां नवानां कैलाससंज्ञा ।

गजो वृषो हंसनामा गरुडो सिंह एव च ।

भूषणो भूषरश्चैव श्रीजयः पृथिवीधरः ॥

वृत्तायता नवैतेऽपि कीर्त्तिता मणिकोङ्गवाः ।

नवानां मणिकसंज्ञाविशेषसंज्ञा चोत्तमादिक्रमेण गजा-
दयः ।

तथा,—

वक्रचक्रौ स्वस्तिकश्च वज्रस्वस्तिक एव च ।

चक्रस्वस्तिकनामा च गरुडो गद एव च ॥

श्रीकण्ठी विजयश्चैव त्रिपिष्टपसमुद्भवाः ।

अयमर्थः,—अष्टास्त्रप्रासादा न च तेषां त्रिपिष्टपसंज्ञा विशेष-
संज्ञा चोत्तमादिक्रमेण गजादयः । पञ्चविधेषु उत्तमा मेर्व्या-
दयः । पञ्चाशद्वस्तुविस्तृताः शतहस्तोच्छ्रिताः । अन्ये पञ्च पञ्च
क्रासक्रमेण ।

लिङ्गकाण्डे,—

त्रयस्त्रिंशत् समारभ्य यावत् पञ्चाशसंख्यया ।
ज्येष्ठमेतत् तद्यासादं ज्येष्ठं लिङ्गं निवेशयेत् ॥
करषोडशमारभ्य यावद् द्वात्रिंशद्वस्तुकम् ॥
मध्यमं कथितं धाम तत्र लिङ्गन्तु मध्यमम् ।
चतुर्हस्तात् समारभ्य यावत् पञ्चदश द्विज ॥
प्रासादं कन्यसस्तत्र कन्यसं स्थापयेच्छदम् ।
मध्यमेषु भवेद् ज्येष्ठं कन्यसं मध्यमेषु च ।

एवं विस्तारमुक्त्वा उच्चतामाह,—

सुरधाम्नान्तु सर्वेषां विस्ताराद् द्विगुणीच्छ्रयः ।
अर्द्धद्विगुणी वापि सपादद्विगुणीऽपि वा ॥

एवं मेरुप्रासादः पञ्चाशद्वस्तुविस्तृतः । शतहस्तोच्छ्रित
इत्युक्तं भवति ।

शतशृङ्गः स्मृतो मेरुश्चतुर्द्वारो मनोहरः ।
भूमिको षोडशैर्युक्तो विचित्रशिखरोज्ज्वलः ॥
द्विषट्कभौमो बहुभिः शिरोभिर्मन्दरः स्मृतः ।
चतुर्भुखन्निभौमस्तु अनेकशिखरोज्ज्वलः ॥

नन्दिवर्द्धनसंज्ञोऽयं विशालच्छन्दकं शृणु ।
 चतुर्द्वारोऽष्टभौमश्च शिखरानिकसंयुतः ॥
 एवमादिलक्षणानि विस्तरभयान्नेह लिख्यन्ते ।

तथा प्रासादविशेषे देवताविशेषाः ।

चतुष्कोणात्मकश्चैव चतुः प्राक् शिवमण्डपः ।
 चतुर्भुजस्य लिङ्गस्य तथा पद्मासनस्य च ॥
 त्रिसुखस्य तु लिङ्गस्य तथा त्रिशिरसो हरेः ।
 एकद्वारः समाख्यातस्तथान्येषां दिवौकसाम् ॥
 वृत्तो रुद्रप्रियो नित्यमात्मनश्च मधुहिषः ।
 विष्णोर्भवति चेष्टा सा दृष्टास्तेलसुखस्तु यः ॥ (?)
 वृत्तायतास्तथा ये च चतुरस्राकृतास्तु ये ।
 शयितस्य हरे स्ते तु भैरवस्य वृषाकपिः ॥
 एकद्वारास्तु ते सर्व्वे चण्डिकायास्तु ये प्रियाः ।
 हंसे प्रजापतिः स्थाप्यो वृषे देवो महेश्वरः ॥
 गरुत्मति तथा कृष्णः सर्व्वकल्याणमिच्छता ।
 गजे सुरेश्वरः स्थाप्यो घटे नित्यं जलेश्वरः ॥
 वराहश्चापि कलशे वडुभ्याञ्च नृकेशरी ।
 मन्दरे धनदस्तद्वन्दरे कुसुमायुधः ॥
 श्रीभवान्यौ सदा विप्र वडुभ्यां स्थापिते शुभ ।
 सर्व्वत्र स्थापयेत्लिङ्गमव्यक्तं लिङ्गमेव च ॥

सर्व्वेत्र स्थापयेद् विष्णुं स्थितं चक्रगदाधरम् ।
सर्व्वे सर्व्वेत्र वा देवा स्थापनीया यथाविधि ॥
प्रासादेषु च सर्व्वेषु बाणलिङ्गं निवेशयेत् ।

हयशीर्षे,—

यो लिङ्गं स्थापयेदेकं सम्यक् अहासमन्वितः ।
न तस्य फलसम्पत्तिर्वक्तुं शक्येत केनचित् ॥
यदि वक्त्रसहस्राणां सहस्राणि भवन्ति हि ।
आयुश्च ब्रह्मणस्तुल्यं वक्तुं शक्ये न विस्तरम् ॥
किं तत्रोद्देशतो वक्त्र यद्वक्ष्यामि च तत् शृणु ।
सर्व्वयज्ञफलं प्राप्य सर्व्वतीर्थतपःफलम् ॥
शिवलोके वसेच्चीमान् यावदाभूतसंप्लवम् ।
भिन्ने देहे स तत्रैव लीयते परमात्मनि ॥

इति सामान्यलिङ्गस्थापनफलम् ।

तस्य च महत्त्वेन द्रव्यविशेषे फलविशेष उक्तः । बाणलिङ्गे

विशेषः । हयशीर्षे,—

वैदिकेन विधानेन यथावत् स्थापयेत्तु यः ।
सहस्रमेकं लिङ्गानां प्रासादे चोत्तमोत्तमे ॥
तत्फलं कोटिशुणितं बाणलिङ्गे निवेशिते ।

मयसङ्ग्रहे,—लिङ्गप्रतिष्ठानन्तरम्—

एवमुक्तक्रियायोगं साधको लिङ्गमाश्रयन् ।

प्राप्नोत्यभिमतान् लोकान् मोक्षार्थी मोक्षमाप्नुयात् ॥

भवत्सागरसंहितायां प्रतिष्ठानन्तरम्,—

या या प्रतिष्ठिता मूर्त्तिस्त्रिकालञ्च तदर्चनम् ।
कर्त्तव्यमिति यत्नेन प्राङ्मुरागमराग्रयः ।

प्रतिष्ठाङ्गत्वेन पूजायामवधिः—

अवधिर्वाधकः प्रोक्तस्तथा घान्मासिकोऽवधिः ।
मासिकः पाल्त्रिकश्चेति नित्यपूजाविधिक्रमः ॥

तथा,—

अथातः सम्प्रवक्ष्यामि प्रतिष्ठापितमूर्त्तिषु ।
यथायथा प्रकर्त्तव्या पूजा साधकसत्तमैः ॥
देवस्वाग्नेयदिग्भागे नैवेद्यं स्थापयेच्छुभम् ।
भक्ष्यं भोज्यं तथा लेह्यं पियञ्चैव चतुर्विधम् ॥
तत्र प्रस्थानां सहस्रं नैवेद्यमुत्तमार्चाम् ।
त्रिंशत् मध्यमोत्तमे कनिष्ठोत्तमे शतप्रस्थम् ॥

मध्यमप्रतिमात्रये उत्तमे शतान्यूनं मध्यमे चतुःषष्टिः कनिष्ठे
द्वात्रिंशत् प्रस्थं कनिष्ठप्रतिमात्रये षोडशप्रस्थं हादशप्रस्थं चतुःप्रस्थं
एवं यथा भवति तथा पाकं देवालये कारयित्वा तत्र वैश्वदेवं
तदुक्तविधिना कृत्वा नैवेद्यबलिदानादिकं कार्यमित्युक्तम् । प्रस्थः
षोडशपलम् ।

एवं देवालयं कृत्वा तत्फलार्थं विष्णुसम्प्रदानकदान-
मिति । नरसिंहपुराणे,—गरुडसहितध्यजदानेन विष्णुलोकप्राप्तिः ।
कपिलाशोदाने गोसहस्रदानफलम् । वामनपुराणे,—बहुविध-
भोगार्थं फलान्विताश्रमदानम् । विष्णुधर्मोत्तरे,—विष्णुलोक-
प्राप्तये विष्णुकथापुस्तकदानम् । ब्रह्मलोकमहितकामनया पुराण-

वाचकवृत्तिदानपूर्वकं पुराणपुस्तकदानम् । पार्थिवत्वकामनया
 पूजाद्रव्यस्थापनार्थं वेदिकादानम् । स्वर्गद्वाराधिकरणाय तोरण-
 दानम् । गणेशत्वकामनया नानाविधशिल्पभाण्डदानम् । वारुण-
 लोकाय कुम्भदानम् । चतुःकलशसागरदानम् । चतुःसागरान्तः
 पृथ्वीदानफलम् । वारिधानीदानं वारुणलोकदम् । कमण्डलु-
 दानं गोदानफलदम् । पूजोपयोगिनानाविधपानादिदानं यज्ञ-
 फलाय । माखाधारपुष्पाधारधूपाधारगन्धाधारपात्रदानं काम-
 पात्रतायै । शुक्तिशङ्खतैजसपात्रदानं पूर्ववत् । पापक्षयार्थं पतद्-
 ग्रहदानम् । पतद्ग्रहः परिचा इति प्रसिद्धः । सर्वपदानं रूप-
 लाभार्थम् । देवाङ्गभार्ज्जनाय विषकूर्चदानं सन्तापशान्तये ।
 श्रीकामस्य चासुरकूर्चदानम् । चासनपादपीठदानम् । सर्वत्र
 स्थानलाभः फलम् । खड्गदानं शाश्वतस्थितिफलम् । उत्तर-
 च्छेदादिदानं सर्वकामावाप्तये । सर्वपापक्षयार्थं वितानदानम् ।
 सूत्रसमसंख्यवर्षसहस्रमितस्त्रिंशत्सर्गाय कार्पासवस्त्रयुग्मदानम् । महा-
 रजनरक्तवस्त्रदानं सौभाग्यफलम् । कुम्भभरक्तवस्त्रदानं श्रीभव-
 त्वाय । नीलीव्यतिरिक्तवस्त्रदानं व्याधिनाशाय । दूकूलदानमग्नि-
 शोमफलदम् । अश्वमेधफलाय कौषेयशुद्धवस्त्रदानम् । तूलघटी-
 दानं पूर्वफलाय । नानाविधविचित्रदानं राजसूयफलदम् ।
 आभरणदानमग्निशोमफलदम् । सुकुटदानं श्रेष्ठत्वफलम् । किरौट-
 दानं राजसूयफलम् । सर्वत्र स्मृतिलाभाय कर्षपूरदानम् । कर्णा-
 भरणदानं श्रीधरत्वफलम् । ग्रैवेयकदानं सर्वशास्त्रज्ञानाय । वीयूर-
 दानं शत्रुक्षयाय । सौभाग्यायाङ्गुलीयकदानम् । अङ्गटदानं

राज्यदम् । नूपुरदानं सर्वत्र स्थानदम् । पादाङ्गुलीयकदाने
 शुद्धकाधिपत्यम् । छत्रचामराद्यसाधारणराजलिङ्गदानं राज्यदम् ।
 पादुकादानमुत्तमगतये । उपानदानं विमानाधिरोहणदम् । पाद्य-
 दानं गोदानफलम् । आचमनीयदानान्निर्मलत्वम् । मधुपर्कदानं
 मधुक्षीरघृताप्तये । गोदानं विशिष्टस्वर्गदम् । गन्धतैलादिस्नानीय-
 दानं गन्धर्व्वलोकलाभाय । वस्त्रदानं पूर्व्वमुक्तम् । यज्ञोपवीत-
 दानं ब्रह्मदानफलदम् । कुङ्कुमचन्दनादिलेपनदानं रूपलाभाय ।
 विष्णुधर्मै,—सुगन्धिमनोज्ञपुष्पदानं उत्तमभागवतत्वाय । विष्णु-
 धर्मोत्तरे,—श्यामप्राप्तये पुष्पवृक्षदानम् । नगरप्राप्तये फलवृक्ष-
 दानम् । सशुभुलशर्करधूपदानं सर्व्वपापक्षयफलं नरसिंहपुरा-
 णीयम् । विष्णुधर्मोत्तरे,—कर्पूरदीपदानं कुलोद्धारणमश्वमेध-
 फलदम् । पट्टसूत्रगन्धतैलदीपदानं नीरोगत्वसुभगत्वदम् । विष्णा-
 लये दीपमालादानं चन्द्रास्यदम् । दीपवृक्षदानं स्वर्गं लब्ध्वा-
 वाप्तिदम् । दीपागारदानं शक्रास्यदम् । एकादशद्वादशरात्र-
 मभिव्याप्य दीपदानं सुवर्णमणिसुक्ताढ्यदीपान्वितविमानदम् ।
 तथा,—महावर्त्तिदानं कृष्णपक्षे कार्तिके विशेषतः । तथाप्य-
 मावास्यायां द्वादश्यां वा पूर्व्वदिने शेषेऽपि महावर्त्तिदानं वासु-
 देवस्य पार्श्वयोर्दक्षिणपार्श्वेऽष्टोत्तरशततैलपलपूर्णपात्रे समग्रं महा-
 रजनरक्तं वस्त्रं प्रवेश्य ज्वालयेत् । वामपार्श्वे तावद्वृतपात्रे तादृशं
 वस्त्रं प्रक्षिप्य ज्वालयेत् । स्वर्गकुचिरस्वर्गभोगोत्तरदम् । एक-
 वर्त्तिदाने तदङ्गफलम् । स्मृत्यन्तरे,—भस्त्रभोज्यलेह्यपेयचतुर्विध-
 नैवेद्यदानं विशिष्टस्वर्गदम् । स्कन्दपुराणीयं ताम्बूलदानं परि-

तुष्टिफलम् । पुनर्विष्णुधर्मीक्षरे, ह्रजदानं राज्यदम् । ताल-
 वृत्तदानं सुखदम् । चामरदानं श्रीप्रदम् । पताकादानं वायु-
 लोकप्रदम् । नीलपताकायुततालध्वजदानं राज्यदम् । मकर-
 ध्वजयुतश्वेतपताकादानं वरुणलोकदम् । रक्तपताकायुतहरिण-
 ध्वजदानं पापक्षयदम् । शिविकादानममरावतीप्रदम् । अश्वदानं
 स्वर्गलोकदम् । हस्तिदानं स्वर्गभोगपूर्वकभूराज्यदम् । अनडुहानं
 दशधेनुदानफलाय । अजाविमहिषीखरोद्गाश्वतरदानं वरुण-
 लोकप्राप्तिसहस्रगुणितफलम् । आरख्यसृगपक्षिदानमग्निष्टोम-
 फलदम् । दासीदानं स्वर्गभोगफलपूर्वकसुखस्नानदम् । नृत्य-
 गीतविशारदगणिकादानममरावतीप्रदम् । नृत्यसङ्कल्पं देवाय-
 तने कारयित्वा रुद्रलोकप्राप्तिः । श्रीनृत्यकरणं शक्रलोकमहित-
 दम् । गीतकरणाय द्रव्यं दत्त्वा कारयित्वा वा गन्धर्वलोका-
 वाप्तिः । वाद्यदानं स्वर्गलोकावाप्तये । दुन्दुभिदानं कीर्त्तये ।
 धान्यशस्यबीजदानं तस्य तस्यायुषः प्राप्तये । रम्यशाकान्नदानं
 विशोकत्वाय । तथा व्यञ्जनोपकरणमुद्गादिदानं फलहृत्तदानञ्च
 गणाधिपत्यदम् । प्रतिमाचित्राद्याश्चर्यकरणप्रेक्षणीयवस्त्रदानं सुख-
 लाभाय । रूप्यदानं रूपदम् । सुवर्णदानं सर्वकामाप्तये । अत्र
 च दानमात्रफलाय देवतोद्देशेन विधीयते । ददातिश्च यद्यपि
 स्त्रीकारान्तस्तथापि देवतायाः प्रतिग्रहीत्वाभावेऽपि तदुद्देश-
 त्यागमात्रे गौणत्वं ददातिः कल्प्यते । विधिवाक्यशेषबलाच्च दीय-
 मानद्रव्यस्य प्रतिमायां विनियोगः क्रियते ।

गन्धस्य लेपनं पुष्पस्य शिरसि दानं अलङ्करणस्याङ्गेषु धारणमेवं-

क्रमेण तेनात्र दानक्रिया । विष्णुलोकावाप्तये नरसिंहपुराणीय
 ध्वजदानमहं करिष्य इति सङ्कल्पः । ध्वजपूजनं विष्णुमुद्दिश्य
 पूजनं विष्णवे ददानीति त्यागः । कृतैतद्दानप्रतिष्ठार्थं हिरण्यं
 दक्षिणां विष्णवे ददानीति सुवर्णदानम् । एवं दानं कृत्वा ध्वजस्य
 देवालयोपरि धारणम् । दक्षिणा सुवर्णस्य । देवागारे कोणदेशे
 स्थापनम् । देवद्रव्यं त्वया रक्ष्यमिति विष्वक्सेनस्य प्रतिष्ठा-
 काले प्रार्थनात् । एवं भूषणदानादौ । दानोत्तरं भूषणस्य प्रति-
 माङ्गे धारणम् । एवमन्यदूह्यम् । पूजोपयोगिनाञ्च पूजाकाले
 विनियोगः । नैवेद्यपाकस्य देवालये विहितत्वात्तदुपयोगि धान्यादि
 दत्त्वा तत्पाकादौ विनियोज्यम् ।

यत्तु नरसिंहपुराणे—

चन्दनागुरुश्रीखण्डचन्दनैरच्युताकृतिम् ।

विलिप्य भक्त्या राजेन्द्र कल्पकोटि वसेद् दिवि ॥

यच्च—

ईदृशीनापि चैकेन पद्मेन मधुसूदनम् ।

यदा कदाचिदभ्यर्च्य नरो विष्णुपुरं व्रजेत् ॥

इति तत् पूजाप्रकरणाद् वहिर्यद्यपि श्रूयते तथापि वाक्येन पूजा-
 सम्बन्धे जुह्व पर्यमयी न्यायेन फलश्रुतेरर्थवादत्वम् । यद्वा पूजा-
 प्रकरणे पूजाङ्गत्वेन विहितानां पद्मादीनां पुनरनारब्धवादे फल-
 श्रवणपूर्वकं विधानम् । न दानरूपमर्चयति श्रवणात् । नचा-
 प्रकरणतो गुणफलसम्बन्धे वाक्येनैव पूजासम्बन्धे वाक्यभेदापत्तेः ।
 किञ्च फलञ्च कर्मसन्निधाविति न्यायेन पद्माच्चनं गन्धानुलेपनं वा

क्रियारूपमेव फलाय विधीयते । तत्र च दानत्वाभावान्न दक्षिणा-
दानादिरूपा दानैतिकर्त्तव्यता । न च पूजायां पञ्चोपचारत्व-
नियमः । केवलगन्धादिसमर्पणस्य पूजात्वात् प्रीतिहेतुक्रियामात्रे
पूजाशब्दप्रयोगात् ।

तदुक्तं—

सुतेरपिहि पूजात्वाज्जायेत यदि वाच्यता ।

इति । यस्य प्रकरणात् स्नानं नास्ति तस्यारभ्य विधानादपि पूजा-
सम्बन्धे फलश्रुतेरर्थवादत्वम् । फलाश्रवणे स्पष्टपूजाङ्गत्वम् । यत्र
तु पूजाप्रकरणाद् वह्निरिव केतकीपुष्पं यो ददातीत्यादिरूपेण
पुष्पदानं तत्र दानैतिकर्त्तव्यतया दानम् ।

प्रतिष्ठा च देवानां संचेपान्नरसिंहपुराणोक्ता । तत्रादौ मत्स्य-
पुराणोक्तविधिनाऽर्घ्यः । प्रथमं भूमिसमकरणम् । मातेव पुत्र-
मिति बलीवर्द्धपूजा । युञ्जान इति बलीवर्द्धयोजनम् । फालसान्ना
फालयोजनम् । शुनसु फाला इति लाङ्गलपूजा । युनक्ति सीरिति
हलवाहनम् । इने दावेति पीडनम् । इदं भूमिं यां विद्या
महीस्याम भूरसि या ओषधीः एतैर्वीजावापः । धान्ये प्ररूढे
गोभिः खादनम् । तत्र शुभदिने वासुपूजा । एकाशीतिपदवास्तु-
लिखनम् । मध्ये नव पदम् । प्रान्तपंक्तिचतुष्टयमध्यमपञ्च-
कोष्ठानां स्वस्यान्तरालकोष्ठेन एककीकरणम् । ईशानादिवह्निर्वा-
त्रिंशत्कोष्ठेषु द्वात्रिंशद्देवता ।

शिखी चैवाथ पर्जन्यो जयन्तः कुलिशायुधः ।

सूर्यसत्यष्टगाकाशा दिशि प्राच्यां व्यवस्थिताः ॥

अग्निः पूषाथ वितथो गृह्णन्नेत्रयमावपि ।

गन्धर्व्वभृङ्गराजौ च ऋग एते तु दक्षिणे ॥

प्रतीचां प्रथमं पितृगणा दीवारिकस्ततः ।

सुग्रीवः पुष्यदन्तश्च पञ्चमस्तु जलाधिपः ॥

असुरश्च तथा शेषो वायुरेते प्रकीर्त्तिताः ।

रोगाहिसुखभक्ताटाः सीमसूर्य्योऽदितिस्तथा ॥

दितिश्चैतास्तु विज्ञेया दिश्यदीचां व्यवस्थिताः ।

12

8

1

14

1

0

3

12

85

0

3

2

0

8

अन्तःकोष्ठस्तु ईशानो द्वितीयकोणकोष्ठे आपः । अन्तराग्नेय-
कोणकोष्ठे सावित्रिः । नैऋतकोणकोष्ठे जयः । वायव्यकोणकोष्ठे
रुद्रः । मध्यनवपदस्य पूर्व्वत्रिपदे अर्य्यमा । आग्नेयतृतीयकोण-
कोष्ठे सावित्रिः । नवपददक्षिणत्रिपदे विवस्वान् । नैऋत-
तृतीयकोणकोष्ठे विबुधाधिपः । नवपदपश्चिमत्रिपदे मित्रः ।
वायव्यतृतीयकोणकोष्ठे राजयक्ष्मा । नवपदोत्तरत्रिपदे पृथ्वी-
धरः । ईशानतृतीयकोणकोष्ठे आपवत्सः । मध्ये नवपदे ब्रह्मा ।
एषां गन्धादिभिः पदार्थानुसमयेन पूजा । ततः पायसबलिः ।
एष पायसबलिः शिखिने नम इति मन्त्रेण गृह्णीतविधिनाग्नि-
सुपसमाधाय शिख्यादिभ्यो दश दश ब्रह्मणे शतं होमः । तत
आग्नेये उत्तरीत्या ब्रह्मस्थाने विष्णुपूजनम् । श्रीपूजनम् । गणेश
पूजा । वास्तुपुरुषपूजा । मध्ये वस्त्रयुग्मच्छत्रपञ्चरत्नपञ्चपत्तव-
शोभिततीर्थजलपूर्णार्ध्यकुम्भस्थापनम् । तदुत्तरे तादृशकर्करी ।
तत्र ब्रह्मपूजा । दिक्षिन्द्रादिपूजा । कर्करीं गृहीत्वा प्रासाद-
सीमाप्रादक्षिण्येन जलधाराभ्रामणम् । जलधारायां सप्तबीज-